


# L-GHID TA' L-ASSUNTA

IT-TNEJN U TLETIN SENA

32(1997)



HARĠA SPEĊJALI


300 SENA TOEGHID TA' L-EWWEL ĠEBLA TAL-KATIDRAL

100 SENA WASLA TA' L-ISTATWA TA' SANTA MARIJA



# **CITADEL VIDEO COMMUNICATIONS**

*Stills & Video Photography*



***The best caterers for sights & sounds of Gozo.***

***The only Gozo based facility catering for  
domestic and professional  
VHS, Super VHS & Hi 8 Video***

***As well as broadcast  
U. Matic High Band SP and  
Beta SP format video.***

***'Daisy' By the Bastion Road, Victoria, Gozo. Tel: 551936***

## L-GHID TA' L-ASSUNTA

32(1997)

Stampata għall-ewwel darba  
Awwissu 1966

Pjazza tal-Katidral,  
Cittadella, Għawdex.

VCT 103

Tel • 554101

Fax • 564572



### Editor

Fr. Joseph Bezzina

### Meghjun minn

Fr. Joe Calleja

### Reklami

Uffiċju Parokkjali

### Typing

Fabienne Grech

### Proof Reading

Anton F. Attard

### Setting

Eric de Bono

### Ritratt tal-Qoxra

Daniel Cilia

### Stampata

J. de Bono Printing Press Ltd.

## SENA ĊENTINARJA

L-GHID TA' L-ASSUNTA din is-sena qiegħda tfakkar żewġ anniversarji importanti fl-istorja tal-Knisja Katidrali ta' Għawdex: għeluq it-300 sena mit-tqegħid ta' l-ewwel għbla li jahbat fil-21 ta' Settembru; u għeluq il-100 sena mill-wasla ta' l-istatwa sabiha ta' Santa Marija nhar it-13 ta' Awwissu.

300 sena ilu, fl-1697, kienet qiegħda tinbena knisja għda, iżda fil-post kien hemm knisja sa mill-ibgħad żminijiet. Tradizzjoni qadima tgħid li tempju Ruman, li żgur kien jeżisti fl-ewwel sekli, kien mibdul mill-insara f'tempju lil Omm Alla. L-ewwel hjiel ċert ta' knisja fiċ-Cittadella jmur lura għas-sena 1299. Nafu li fl-1435, din il-knisja kienet il-Matriċi tal-Belt u l-gżira ta' Għawdex. Fi żmien li f'Għawdex kien hemm anki parroċċi oħra, dan it-titlu jfisser ċar u tond li sitt mija u sittin sena ilu, il-Matriċi ta' Santa Marija kienet rikonnoxxuta bħala omm il-knejjes parrokjali u rurali kollha ta' Għawdex. U dan b'differenza ta' knejjes oħra li kellhom dan it-titlu, bħal parroċċa tan-Naxxar, iżda fejn ma kienx hemm parroċċi oħra. L-istruttura ta' din il-knisja qadima sofriet hafna bl-attakk tat-Torok fl-1551 u b'terrimot fl-1693. Ittiedet għalhekk id-deċizzjoni li tinbena knisja għda. B'tifkira qegħdin ingibu xi dokumenti konnessi ma' dan l-anniversarju kif ukoll ritratt tas-sett ta' bolli mahruġa mill-Posta ta' Malta għall-okkażjoni.

100 sena ilu, fl-1897, il-Banda Leone, imwaqqfa r-Rabat, Għawdex, fl-1863, gabet minn Ruma statwa mill-isbah ta' Santa Marija. Sa mill-bidu, il-hsieb wara l-akkwist ta' din l-istatwa kien li gurnata fil-futur jarawha diehla fil-Knisja Katidrali. Din il-holma sehhet fid-29 ta' April, 1956. F'din il-harġa taċ-ċentinarju, qegħdin ingibu l-istorja shiha ta' din l-istatwa.

L-Arċipriet tal-Katidral, Monsinjur Joe Vella-Gauci, flimkien mal-Kumitat tal-Banda Leone, u l-parruċċani kollha tal-Katidral, bdew iċ-ċelebrazzjoni b'tifkira ta' dawn iż-żewġ ċentinarji s-sena l-oħra. Iċ-ċelebrazzjonijiet jilhq u l-qofol tagħhom f'dawn il-ġranet.

Magħqudin għalenija niċċelebraw u nifirhu flimkien. Nagħtu gieh lil Santa Marija billi noqogħdu attenti li la noffendu 'l Alla u lanqas il-proxxmu tagħna bl-imġieba tagħna u bi kliemna. B'hekk nagħtu gieh lil Santa Marija u nifirhu fil-ghid minn tagħha.

*IL-FESTI T-TAJBA LILL-KULHADD!*

*Dan Joe Bezzina*



# TLIET MIT SENA ILU IT-TQEGHID TA' L-EWWEL ĠEBLA TAL-KATIDRAL

kitba ta'  
DUN JOE BEZZINA  
Kap tad-Dipartiment ta' l-Istorja tal-Knisja,  
tal-Arkejoloġija Kustjana, u tal-Patroloġija  
Università ta' Malta

Tliet mit sena ilu sewwa, nhar il-21 ta' Settembru, 1697, Dun Nicolò Natale Cassia Magri, l-Arċipriet tal-Knisja Matrici ta' Ghawdex poġġa l-ewwel ġebbla tal-Katidral. Permess ta' dawn it-tmien ritratti qeghdin ingibu fil-qosor l-istorja ta' din il-ġrajja, importanti mhux biss għall-knisja iżda wkoll għall-gżira kollha ta' Ghawdex. L-istorja shiha tinkiteb meta jkun il-waqt u jin-stabu l-meżzi mehtieġa.

L-ewwel ritratt juri l-iskrizzjoni ta' tifikira ta' tqeghid ta' l-ewwel ġebbla tliet mit sena ilu li tpogġiet fil-Katidral. Tinsab fuq il-fonti tal-magħmudija. Din l-iskrizzjoni tiġbor fil-qosor l-istorja ta' qabel, ta' waqt, u ta' wara l-tqeghid ta' l-ewwel ġebbla.



D O M  
PERPETVO HIC VIVET  
SINGVLARIS INCOLARVM PIETAS  
QVA VT DEL DOMVM AB ANTICIORIBVS CONSTRUCTAM  
ACCEPTA VIX A PAVLO PROTOPARENTE CHRISTI FIDE  
VETVSATE PENE CONFECTAM  
IN AMPLIOREM FORMAM REDIGERET ET ELEGANTIOREM  
EODEM IN SOLO  
AVGVSTAM HANC ADEM  
ASSVMPTA IN CŒLVM VIRGINI DICATAM,  
ANNVENTE FR DAVIDE COCCO PALMERIO EPŌ MELITENSIS,  
ECCLESIAE SVMPŌIBVS AB INTEGRO EREXIT.  
INCEPŌTVM OPVS DIE XXI SEPTEMBVIS A-D-MDCXCVII  
ASSIDVITATE I-V-D-NICOLAI NATALIS CASSI A MAGRI ARCH-PRASITER  
FVIT EX OMNI PARTE ABSOLVTVM DIE XIV AVGVSTI A-D-MDCCX

Tghid hekk

LILL-KBIR ALLA TAJJEB BLA QIES  
TIBQA' HAWNHEKK IMFAKKRA GHAL DEJJEM  
IT-TIEBA EWLENIA TAN-NIES TA' DIN IL-GŻIRA  
LI, BIEK DIN ID-DAR TA' ALLA MIBNIJA MILL-QEDEM  
HEKK KIF LAQGHU L-FIDI TA' KRISTU MINN SAN PAWL L-EWWEL MISSIER  
IŻDA LI KIENET TMERMRET BIŻ-ŻMIEN,  
BDEW JIBNU MILL-QIEGH USA U ISBAH  
FUQ L-ISTESS POST  
DIN IL-KNISJA IKBAR  
IDDEDIKATA LILL-MARIJA MTELLGHA S-SEMA  
BL-APPROVAZZJONI TA' FRA DAVIDE COCCO PALMERIO ISQOF TA' MALTA  
WAQQFU MINN QIEGH MINN FLUSHOM DIN IL-KNISJA  
LI X-XOGHOL FUQHA BEDA FIL-21 TA' SETTEMBRU, 1697  
BIL-HERQA TA' NIKOL NATALE CASSIA MAGRI, ARĊIPRIET U DUTTUR  
U NTEMM MINN KOLLOX FL-14 TA' AWWISSU, 1711



It-tieni hu dokument li juri l-ispiża tal-bini maghmula f'Settembru 1697 u fix-xhur ta' qabel it-tqeghid ta' l-ewwel gebja. Il-kont kien maghmul lill-Arcipriet u pprezentat lill-Provizarju u Prokurator tal-bini, Dun Gammarija Vella.




It-tielet hu dokument iehor li juri l-ispejjeż maghmulin biex jinxtrow id-djar li kienu jmissu mal-Matrici l-qadima halli l-Matrici l-ġdida tkun isbah u ikbar, kif kien xieraq lill-parroċċa ewlenija ta' Għawdex u Omm il-parroċċi u l-knejjes l-oħra kolla tal-gzira.



**Ir-raba'** hu disinn originali ta' Pawlu Camilleri Cauchi li juri lill-arkitett tal-Matriċi, il-maghruf Lorenzo Gafà jipprezenta pjanta tal-Matriċi l-gdida, fil-ġenb, lill-Arcipriet Nicolò Natale Cassia Magri.

**Il-hames** hu disinn originali iehor ta' Pawlu Camilleri Cauchi li juri lill-Matriċi l-gdida fuq sfond tat-tliet gholjiet, l-emblema ta' Ghawdex. Dawn iż-żewġ disinn kienu pprezentati lill-*Posta Limited* biex jigu kkunsirati ghas-sett ta' bolli li hargu fl-okkazjoni tat-tliet mit sena, iżda ma kinux aċċettati.





300 SENA TQEGHID L-EWWEL ĠEBLA  
KATIDRAL TA' GHAWDEX




300 YEARS LAYING OF FOUNDATION  
STONE OF GOZO CATHEDRAL



Is-sitta u s-sebgha huma *mint set* u *first day cover* tas-sett ta' bolli b' tifikira tat-tliet mit sena ta' tqeghid ta' l-ewwel ġebbla tal-Katidral ta' Ghawdex mahruga nhar il-Hamis, 10 ta' Lulju, 1997, minn *Posta Ltd. The Malta Stamp Official Bulletin of the Philatelic Bureau*, ħarga numru 155 (July 1997) fiha artiklu qasir iżda interessanti dwar il-Katidral ta' Ghawdex kif ukoll taġġir tekniku dwar dawn iż-żewġ bolli.

- Il-bolla tas-6c turi l-faċċata tal-Katidral kif tidher illum.
- Il-bolla tal-11c turi litografija kulurita tal-Katidral u ċ-Ċittadella; il-litografija tinsab fil-Mużew tal-Katidral u hi ta' madwar l-1790.
- Id-disinn tal-bolli sar mid-*Design Section*, ta' Posta Ltd. Kienu stampati bil-proċess ta' litografija fil-Printex Limited. Id-daqs ta' kull bolla hu ta' 31 mm x 44 mm u l-perforazzjoni hi ta' 14 x 13.9 mm waqt li kull folja fiha hamsin bolla. Il-watermark tal-karta għandha slaleb ta' Malta.








# SANTA MARJIA

## 1897 - 1997

kitba ta'  
DUN JOE BEZZINA



*Viva Santa Marija!* Kien ghad mank kelli erba' snin, izda ghadni niftakar qisu l-bierah, meta mgennen mis-sbuhija ta' din l-istatwa, nissilt ghall-ewwel darba dawn il-kelmiet ghal darba tejn. *Viva Santa Marija!* Kien Mejju ta' l-1954. L-ghaziż missieri, devot kbir tal-Madonna, hadni nitlob quddiem Santa Marija dak iż-żmien miżmuma b'ghożża kbira fid-dar ta' Karmnu, il-bużnannu tiegħi.

Ghadni niftakar kif issahhart meta mexxewli l-purtiera biex naraha! Marija mta-jra mill-angli lejn Binha fis-sema, b'dirghajha miftuha, hassejtha tkellimni bil-kisra ta' ghajnejha u t-tbissima tant helwa ta' xofftejha.

*Santa Marija* — żewġ kelmiet li lissen kull min ghandu jbaqbaq fih demm Ghawdx i u Malti b'turija ta' qima lejn Omm Alla li dejjem qisna bhala Patruna u Omm vera taghna.

#### L-istatwa

Il-bidu tad-devozzjoni ta' l-Ghawdxin lejn Santa Marija hi mitlufa fid-dlam ta' l-istorja. Izda l-eqdem Knisja li nafu biha f'Ghawdex hi proprju l-Matrici ta' Santa Marija fl-1435. Minn dak inhar, inbnew, waqghu, u reġghu tellghu bosta knejjes lil Marija Mtellgha s-Sema bir-ruh u l-gisem, lil Santa Marija. Fihom l-Ghawdxin qiemu l-Marija min jaf b'kemm il-mod. Il-Katidral, b'kulma fih, hu wahdu xhieda kbira ta' din id-devozzjoni. Izda bla dubju xhieda kbira ta' din id-devozzjoni hi l-istatwa ta' Santa Marija.

L-istorja tagħha tehodna lura sa l-1863, meta Gorġ Tabone, il-Binu, ghaqqad grupp muzikali li l-quddiem inghaqad ma' iehor magħqud snin qabel minn Adriano Lanzon u l-ewwel issejhu l-Banda ta' Binu u Dirjanu, u l-quddiem, mill-1881, il-Banda Leone.

Il-banda kienet sa mill-bidu tiehu sehem fil-festa ta' Santa Marija, il-festa ewlenija tal-Ghawdxin. Fl-1895, id-Direzzjoni tal-Banda talbet lill-Isqof ta' Ghawdex, l-E.T. Mons. Gwanni Marija Camilleri, biex il-Banda tingħata dritt esklużiv torganizza l-festi esterni ta' l-akbar festa ta' l-Ghawdxin. It-tahdidiet twali sa l-1897, izda fil-bidu ta' dik is-sena il-Banda Leone ngħatat dak li xtaqet.

Il-Kumitat iddeċieda li jkabbra il-festi

billi jordna statwa ta' Santa Marija. Fi żmien rekord, is-Sur Pawlu Pisani, meġġun minn membri oħra tal-Kumitat, gabru l-flus meħtieġa. Il-membri tal-Kapitlu tal-Katidral taw bejniethom is-somma sabiha ta' Lm4,28c. L-Ammiratur kbir tas-Socjetà, l-imħallef Guze Cremona, intbagħat Ruma biex jixtri l-aħjar li jsib. Wara li żar diversi statwarji magħrufa, l-ghażla saret fil-Fabbrica di Statue Religiose ta' Francesco Rosa fin-nahiet tal-Vatikan. Deherlu li kienet l-isbaħ statwa ta' Marija Tielat s-sema li qatt ra. L-Ghawdxin tawh raġun.

Il-Madonna maqtugħa bejn l-art u s-sema qed isserrah fuq shaba mdawra minn żewġ angli. Libsitha bajda silġ u minn rasha tghattilha sa parti minn riglejha; velu abjad jinżel helu helu minn fuq xagħarha li jinfirex minn wara għal quddiem. Iperper fuq kolloxx mant celesti. Il-harsa ta' ghajnejha bħall-pali ta' idejha merfugħa l fuq iħarsu lejn is-sema. Did-dehra tagħha, flimkien mal-għmiel ta' wiċċha u l-qagħda sabiha ta' persuntha, inisslu f'min jieqaf iħares lejha hsbijiet smewwija.

#### Kapolavur Ruman

L-istatwa waslet Ghawdex fl-aħħar granet ta' Lulju 1897. Fetahha mill-kaxxa Spiru Vella (tad-Dublun) u, kif qal mit darba, ghoxa bilferh meta lemahha għall-ewwel darba. Il-Gimgha, 13 ta' Awwissu, l-istatwa tpoġġiet għall-wiri fil-Knisja ta' San Ġakbu fit-Tokk, Pjazza Indipendenza. Għas-sitta ta' fil-ghaxija, l-isqof Camilleri tela' mill-Palazz biex iberikha. Dritt wara, saritilha dimostrazzjoni mat-toroq tar-Rabat bl-akkompanjament ta' marċi mill-Banda Leone. Għall-habta tat-tmienja tqegħdet fuq pedestall li sarilha apposta fit-Tokk. Fit-tmien, il-Banda Leone żanznet l-Innu *A Maria Assunta*, kompożizzjoni tas-Surmast tal-Banda Vincenzo Carabott.

Fl-istess żmien, billi l-kazin tal-Banda Leone ma tanx kien kbir, intlaħaq ftehim ma' Karmnu Camenzuli, il-Bażulli, il-bużnannu tiegħi, biex iżomm l-istatwa f'daru. Karmnu mhux biss kien wieħed mill-mexxejja tal-Partit tal-Ljun, izda wkoll devot kbir tal-Madonna, kif turi niċċa kbira li kellu ma' daru f'numru



84, Triq Vajringa. Meta fl-1906 mar joqghod f'numru 97 fl-istess triq, lil Santa Marija bnielha niċċa mill-isbah fis-salott. Hemm kont rajtha jien ta' tliet snin u nofs.

Mill-1898, kull 13 ta' Awwissu fil-ghodu, l-istatwa kienet tittiehed fil-Knisja ta' San Ġakbu tat-Tokk, minn fejn fil-ghaxija kienet tibda dimostrazzjoni fit-triqat medjevali tal-Belt ta' Ghawdex. Wara d-dawra kienet tittella' fuq pedestall u ddom hemm sas-16 ta' Awwissu fil-ghaxija, meta kienu jergġhu jeh-duha ghand ta' Camenzuli. Bejn l-1897 u l-1956, did-dawra ta' nofs Awwissu ma saritx hames darbiet biss. Bejn l-1940 u l-1943 minhabba l-gwerra u fl-1955 'il ghalix il-festi esterni ma sarux.

Fl-ewwel snin, l-istatwa kienet titgholla f'postha minn fuq palkett. Fl-1911, bit-tahbit u l-ġbir ta' Gorġ Gatt, is-Sampinar, Mikelang Bajada, ta' Lalaja, u Ġużepp Gauci, ta' Gauci, sar pedestall il-ġmiel tiegħu fuq disinn ta' Monsinjur Ġużepp Farrugia, tal-Vers. Biex Santa Marija titgholla ahjar f'postha, intghamlet tarjola li permezz tagħha t-tluġh fuq il-pedestal sar ehfef u iktar solenni, jixbah it-tluġh ta' Marija fis-sema.

### L-Innu l-Kbir

Fl-1913, il-Banda Leone fakkret għeluq il-hamsin sena mit-twaqqif tagħha u għalhekk il-festi ta' Santa Marija saru b'solennità iktar mis-soltu. Għal madwar il-pedestall tal-Madonna, iżżanżnu tmien statwi ta' l-istatwarju Wistin Camilleri: erba' anġli biex jitpoġġew ezatt madwar Santa Marija u erba' personaggi bibbliċi — Mosè, David, Iżaija u Ġeremija — għan-naha ta' isfel tal-pedestall.

Is-surmast tal-Banda Leone, Mro. Orlando Crescimanno, ikkompona l-Innu Im-mortali *A Maria Assunta*, fuq lirika tal-Professor Ramiro Barbarò di San Giorgio. Indaqq għall-ewwel darba nhar it-13 ta' Awwissu, 1913, fil-ghaxija. Dan l-innu trijonfali kien minn ta' l-ewwel li nkiteb għal festa f'Malta u f'Ghawdex.

Mal-milja tas-snin, il-festa ta' l-Assunta baqgħet dejjem tikber. U bil-mod kibret spon-tanjament haġa ohra — devozzjoni lejn l-



istatwa ta' Santa Marija. Minkejja l-fatt li hafna ma kienux jarawha għajr erbat ijiem matul is-sena, fil-htigijiet tagħhom kemm tar-ruh kif ukoll tal-ġisem, bdew minn djarhom jirrikorru b'devozzjoni lejha.

Karmnu beda jaqla' hafna xama' biex jixgħelha quddiemha u sikwit id-devoti kienu jmorru jhabbtu daru biex iqimuha. L-emigranti, lura f'Ghawdex mill-Amerika, mill-Awstralja, mill-Ingilterra jew minn Barberija, haduha drawwa qaddisa li jmorru jizzuhajr lill-Assunta talli reggħet wasslithom f'arthom qawwijin u shah.

L-emigranti, hafna drabi, ma kinux jiġu b'idhom f'idhom, imma kienu joffru l-Madonna xi oġġetti tal-fidda, tad-deheb, jew haġar prezzjuż. Biex kulhadd ikun jaf bil-grazzji li qed taqla' Marija, għodu għodu nhar it-13 ta' Awwissu, Karmnu kien iwahhal ma' l-istatwa fost l-ahjar oġġetti li tkun qalgħet matul is-sena: xi barbazzal ta' deheb mill-ifjen, xi ċintill mimli brillanti jew djamanti, xi par imsielet tqal b'haġar prezzjuż, xi labra tad-deheb antika, u ċrieket bil-fossa, taż-żwieġ jew xi rużetta. In-nies kompliet tqanqlet bid-

devozzjoni. U nholqot weghda ġdida: xi nisa bdew idendlu huma stess oġġetti ta' weghda. Ir-reffejja, mas-sinjal ta' min ikun imexxi, kienu ta' sikwit iġenbu l-Assunta lejn naha jew ohra, biex dawk bil-qeghda jdendlu xi haġa prezzjuża u jtemmu l-vot tagħhom. Jiftakru x-xjuħ tagħna, ġie li waslet it-Tokk b'ċurkett fuq kull sebgħa taz-żewġ idejha.

Madwar tletin sena wara l-miġja ta' l-istatwa, qrib l-1927, meta f'Għawdex kien beda jintuża d-dawl elettriku, intgħamlet raġġiera enormi mill-isqalli Ċensinu Giumarra. Kienet titwawhal wara Santa Marija fuq il-pedestall. Ir-raġġi tagħha dawra mejt kienu jispicċaw f'bozoz jixegħlu.

### Id-domma ta' l-Assunta

L-istatwa ta' Santa Marija kienet għal iktar minn darba iċ-ċentru ta' l-attenzjoni ta' l-Għawdxin kollha. Hekk ġara lejlet Santa Marija 1942, hekk kif waslet l-aħbar li dahal fil-Port il-Kbir it-tanker *Ohio*, parti minn *konvoj* li n-nies laqqu mita ta' *Santa Marija*, u li għen biex Malta ma ċcedix fl-eqqel tat-Tieni Gwerra Dinjija. Grupp ta' nies, immexxija minn Amleto Mampalao, marru għab f'malajr l-istatwa ta' Santa Marija u sa l-ghaxra ta' fil-ghodu armawha fuq pedestall fil-bitha tal-kazin. Sa l-ghada, l-Għawdxin kollha marru jagħtuha qima.

Nhar is-6 ta' Mejju, 1947, tfakkar għeluq il-hamsin sena mill-wasla f'Għawdex ta' l-Assunta. Lejlet il-festa, l-istatwa ttiēhdet il-kazin u tqieghdet fuq il-palk taht pavaljun ta' bellus aħmar u abjad miżmu minn fil-ġnub minn żewġ anġli. L-ghada saret Akkademja Mużiko-Letterarja li għaliha s-sala kienet żgħira wisq għall-folol li attendew.

Fil-31 ta' Ottubru, 1950, lejlet il-proklamazzjoni tad-Domma tat-Tluġh fis-sema ta' Marija bir-ruh u bil-ġisem, l-istatwa ġiet esponenta fid-dahla tal-Banca Giuratale fit-Tokk għall-qima tal-fidili. Kienu bl-eluf l-Għawdxin li dak in-nhar u l-ghada marru jqimuha. Ma' ġenbha, tpoggiet vetrina għar-rigali li qalget l-Assunta f'dik l-okkażjoni. Fid-9 ta' Novembru, ittiēhdet b'pellegrinagg *aux flambeaux* għall-Oratorju Don Bosco, fejn

fil-11 ta' Novembru, saret Akkademja quddiem l-Assunta. Il-Banda Leone daqqet taht id-direzzjoni ta' Mro. Willie Attard. Dak in-nhar iżżanznet stumentatura ġdida.

Is-sena 1954 kienet dikjarata mill-Papa Piju XII bħala s-Sena Marjana. Fil-31 ta' Ottubru, Santa Marija harget għall-aħhar darba minghand ta' Camenzuli u twasslet b'marċ brijuż għall-qima tal-poplu fil-Banca Giuratale. L-ghada ġiet imghollija fuq palk armat apposta fit-Tokk. Wara programm mużikali vokali mill-Banda Leone, ittiēhdet b'pellegrinagg *aux flambeaux* mat-toroq tar-Rabat. Wara tqieghdet f'post li thejjielha apposta fil-kazin tal-Banda fi Triq l-Arcipriet Cassar.

### Tinfetah il-mina

Tul dawn is-snin kollha, ta' l-Iljun kienu dejjem jittamaw li Santa Marija tidhol il-Katidral. Ġiet ix-xoqqa f'moxtha fl-1955. Nhar l-1 f'Awissu 1955, bid-Digriet *Cum hodiernis temporibus*, l-Isqof Pace fired il-parroċċa ta' San Ġorġ mill-Katidral, għaqda li kienet sehhet fl-1689. Il-Kumitat tal-Banda Leone talab lill-Isqof Ġużeppi Pace biex jagħti l-kunsens tiegħu halli l-istatwa ta' Santa Marija tittella l-Katidral.

Id-diskussjonijiet min-naha tal-Banda Leone tmexxew mill-Avukat Francesco Masini, President Onorarju; mis-Sur Joseph Vella Muskat, President; mill-Ispizjar Louis Abela, Vici-President; u mis-Sur Gorg Attard, Segretarju; mghejjuna minn Patri Robertu Gatt, Gwardjan tal-Kapuċċini; u Monsinjur Tarcis Gatt, dik il-habta ċerimonjier ta' l-Isqof.

Fl-20 ta' April, 1956, il-President tas-Socjetà, is-Sur Ġużi Tabone, permezz ta' l-Avukat Francesco Masini, ipprezenta rikors lill-Isqof ta' Għawdex, li fih għarfu:

Li l-Kumitat tas-Socjetà Filarmonika tiegħu qatagħha li fid-29 tax-xahar issir iċ-ċeremonja solenni tat-tberik ta' l-istatwa ta' Marija Assunta, proprjetà ta' l-istess Socjetà Leone, biex wara tittiehed f'purċissjoni solenni bil-partecipazzjoni tal-kapitlu, tal-kleru u tal-poplu mill-post fejn titbierek għall-



*knisja Katidrali, fejn tinzamm, biex kull 15 ta' Awwissu fil-ghaxija tiddawwar proċessjonalment mal-Belt Victoria bl-akkumpanjament tal-Banda Leone.*

Gharfu wkoll:

*Li l-Kumitat qed jirregala din l-istatwa bil-kundizzjonijiet:*

*(1) li l-Banda Leone jkollha d-dritt esklussiv takkompanja l-purċissjoni, u*

*(2) li jinhatar Prokuratur biex jahseb għall-ispejjeż tal-festi interni li kellhom isiru b'ikbar solennità f'għieħ l-Imqaddsa Vergni Marija Assunta, titular tal-Knisja Katidrali u Patruna tad-Djoċesi ta' Għawdex.*

Ir-rikors jagħlaq billi jitlob:

*Lill-E.T. ha jagħti l-permess meħtieġ u jaccetta l-ghotja ta' l-istatwa ta' Santa Marija lill-Knisja Katidrali ta' Għawdex bil-kundizzjonijiet imsemmija.*

L-Isqof ta' Għawdex formalment aċċetta dan kollu fis-27 ta' April. L-ghada, Santa Marija sebhiet armata fl-intrata tal-każin. Serbut twil ta' nies minn Għawdex kollu żaru lill-Assunta dak inhar. Għadni niftakar anki jien, tifel żgħir, mort inżurha maz-zija tiegħi.

Kulhadd kien jieqaf imsahhar mis-sbuhija ta' l-istatwa li għall-okkażjoni kienet restawrata mill-istatwarju Wistin Camilleri. Kulhadd ammira kullana u ċinturin li żżanznu dak inhar. Kulhadd halla xi offerta qabel ma hareġ. Sa fil-ghaxija ta' l-ghada, inghataw qalb tad-deheb, salib tal-fidda, xintill, tliet labriet tad-deheb, u haġar prezzjuż, sitt braz-zuletti, seba' pari msielet, wiehed u hamsin ċurkett u Lm34,92c.

Sadatant, ta' l-Ijuni kien u solvew biċċa ksur ir-ras oħra. Saż-żmien li qegħdin ngħidu, biex tidhol fiċ-Ċittadella kien hemm biss il-mina zgħira, li kienet ilha hemm min jaf għal kemm sekli. Minn taħtha l-istatwa ta' l-Assunta ma kenitx tghaddi. Kien hemm hteġa li tinfetħ minn ikbar faċċata tal-Katidral.

Ma kenitx haġa faċli li ssir dil-qasma fis-swar; iżda daqskemm kienu kbar l-intoppi li nqalgħu, daqstant iehor kienet soda r-rieda tal-Kumitat li dil-mina tinfetħ. U bl-ghajjnuna tas-Sur Wenzu Debrincat, membru parlamentari laburista, id-diffikultajiet intrebhu kollha.

It-Tnejn, 9 ta' Jannar, 1956, hafna partitarji ta' l-Iljun flimkien mal-haddiema tal-Gvern, bdew iżarmaw il-hitan. F'inqas minn tliet xhur, ix-xogħol ewlieni tlesta. Il-Katidral ha dehra isbah u fuq kollox issa setgħet issir purċissjoni bl-istatwa.

**Id-29 ta' April, 1956**

Sa fl-ahhar wasal il-jum tant mistenni. Sebah il-jum li min jaf kemm kienu holmu biha dawk kollha li habbew lill-Assunta. Bexbxet l-awrora tad-29 ta' April, 1956.

Kien il-Hadd. Jum xemxi, iżda b'irjeh qawwija mill-punent. Hafna mill-armar ta' barra ma setax jintrema. Diversi bandalori li kellhom jiżżanznu dik il-ghodwa ma setgħux jittellgħu. Velu ta' dieqa kien ighatti wiċċ kulhadd. Iżda l-Madonna mis-sema kienet għazlet għaliha dik il-jum. Ma' nofsinhar ir-riħ beda jonqos. Iż-żgħażaġħ ta' Ljun harġu jwagħħu f'malajr kulma kellhom ippreparat. Sa l-erbgha kienet kalma perfetta.

Eluf ta' nies minn kull rokna ta' Għawdex u anke minn Malta kienu sadattant honqu kull post fl-inhaw ta' Savina. Fl-erbgha ta' fil-ghaxija, l-istatwa ta' l-Assunta akkumpanjata mill-Banda Leone halliet il-każin għall-ahhar darba. Minn Triq Mikelang Refalo, giet imdawra mal-Pjazza tat-Tokk u fost ċapċip li jtarra twasslet Pjazza Savina. Fil-hamsa u nofs, telqet purċissjoni mill-Katidral immexxija mill-Arċidjaku Pawlu Cauchi għal Pjazza Savina fejn ffit wara wasal ukoll l-E.T. Monsinjur Ġuzeppi Pace, Isqof ta' Għawdex.

Il-President, is-Sur Ġużi Tabone, għamel diskors qasir li fih niseġ fil-qosor l-istorja ta' l-istatwa majestuża ta' l-Assunta. Imbagħad, Mons. Isqof, meġġun minn Monsinjur Salvatore Attard, kappillan tal-Banda, bierek l-istatwa. Dritt wara, il-President, f'isem il-Kumitat u l-partitarji kollha tal-Banda Leone, ipprezentaha lill-Knisja Katidrali ta' Għawdex.

Mal-preżentazzjoni, tal-kurunetti daqqew tislma lill-Madonna. Ċapċipa li ttar-rax dwiet ma' Pjazza Savina. Minn fuq is-sur beda tiela' salut li spiċċa f'kaxxa infernali.

Il-purcijsjoni bdiet titharrek bil-mod il-mod fost il-folla immensa lejn il-Katidral. Fis-sebgha sewwa ta' dak il-jum storiku tad-29 ta' April, Santa Marija waslet għall-ewwel darba fil-Pjazza tal-Katidral.

Il-waqt mistenni kien wasal! Il-kelma miktuba qatt ma tasal biex tisser il-ferh li garrab il-poplu dak il-hin. Čapćip ta' eluf. Sparar ta' murtali. Daqq ta' qniepen ferrehija. U bid-dmugh iġelben minn għajnejha, il-kotra għajtet għalenija: Viva, Viva, Santa Marija!

Wara ftit tal-hin, minn fuq it-taraġ tat-Tempju Ewlieni tal-gżira, l-E.T. ghamel diskors ta' merħba lill-Assunta. U l-folla, mill-gdid għalenija, kantat mal-banda l-Ave Marija. Imbagħad, Santa Marija ddahhlet għall-ewwel darba fil-Katidral.

Waqt riċeviment li sar fil-Każin tal-Banda Leone dritt wara, il-President tas-Socjeta', is-Sur Tabone, fil-preżenza tal-President Onorariju, l-Avukat Francesco Masini, ippreżenta kalči sabih lill-Isqof b'turija ta' qima u radd il-hajr talli ghamel possibbli l-grajja ta' dak il-jum. Il-Banda Leone għalqet dak il-jum storiku bi programm vokali strumentali fil-Pjazza tat-Tokk taht id-direzzjoni tas-Surmast Willie Attard. Hadu sehem ukoll it-tenur Nazzarenu Refalo u s-Sopran Hilda Tabone.

Fit-tlett ijiem ta' wara, fil-Katidral saru festi speċjali b'tifkira li matulhom Santa Marija kienet esponuta fil-Knisja. Wara tqieghdet f'niċċa mahduma mill-gebla Maltija. Bhala l-ewwel Prokuratur inhatar Mons. Mikiel Grech. Il-Festi ta' l-Assunta ta' l-1956 kienu mill-ikbar li qatt saru. Għall-ewwel darba, fil-15 ta' Awissu, fil-ghaxija, Santa Marija ttiċhet f'purcijsjoni mat-frigat tal-Belt Victoria. Fid-19 ta' Dicembru, il-Kumitat tal-Banda poġġa rhama fil-Katidral, b'kitba ta' Mons. Attard, biex il-grajja l-kbira tad-29 ta' April tibqa' mfaktra għal dejjem.

### Konklużjoni

Permezz ta' Santa Marija, il-hajja pas-torali fil-Katidral, li kienet thalliet tispicċa kwazi fix-xejn, reġġet hadet ir-ruh. Id-devoti ta' l-Assunta issa bdew ta' kuljum iżuruha u

jitolbuha. L-offerti li komplew u għadhom jagħmlu tal-grazzji maqlugħa ma jitwemmnux jekk ma tarax b'għajnejk u tmiss b'idejk.

Mit sena wara, l-istatwa ta' Santa Marija għadha l-fulkru tal-festi ta' nofs Awwissu, il-kalamita li tiġbed lejn Għawdex eluf u eluf ta' nies minn kull rokna ta' dawn il-gżejjer u anki minn barra, is-sbuhija smewwija li thenni l-klub.

### Bibliografija qasira

It-tagħrif għal dan l-artiklu ngabar fl-1981, fl-okkażjoni tat-tqieghed ta' l-Istellarju fuq ras Santa Marija.

Għal kitba tiegħu kont ikkonsultajt il-gazzetti kollha ta' dak iż-żmien u diversi programmi ta' tifkira.

Kont intervistajt ukoll lil: Abela Louis, Apap Carmelo, Apap Joseph, Bezzina Francesco, Camenzuli Dolores, Camilleri Cauchi Pawlu, Cordina Vincenzo, Debrincat Wenzu, Gauci Mons. Ġużeppi, Grech Grazio, Grech Joseph, Grech Vincent, Masini Michael, Mompalao Amleto, Scicluna Mons. Carmelo, Scicluna Frances, Tabone Ġużi, Tabone Vincenza, Vella Karlu, Vella Muskat Joseph, Xerri Ġużepp, Xerri Salvatore.

ARCHIVES LEONE PHILHARMONIC SOCIETY, *Minutes. Miscellaneous Programmes. Music Papers.*

ARCHIVUM CATHEDRALE GAUDISIENSE, *Pastoralia, Il-firda tal-Parrocci u l-Għoti ta' l-Istatwa* (file ta' korrispondenza).

ARCHIVUM EPISCOPALE GAUDISIENSE, *Decreta, Camilleri, 1895-97. Pace, 1955-56. Ricorsi speciali, 1956.*

BEZZINA Joseph, *Parish Titular Statues in Gozo* (= Gaulitana 5), Gozo 1988.

GRECH Grazio A., *Grajjiet il-Banda "Il Leone" ta' Għawdex*, Għawdex 1967.



IL-MATRIĊI TA' L-ASSUNTA  
TA' GHAWDEX  
ISSIR KOLLEĠĠJATA  
U TIBQA' KNISJA PARROKKJALI

minn  
Alexander Bonnici OFMConv



# ATRIUM

• WINE BAR & GRILL •

— \* — \* — \* —

Delighted scents and genuine  
flavours of the Gozitan hills

— \* — \* — \* —

*Galleria Gaulos/Castle Street, Victoria - VCT 104, Gozo.*  
*Tel: 562384 • Fax: 562388*



Ma ridt nidhol fl-ebda polemika dwar dak li nkiteb tul l-ahhar xhur, ghalkemm il-fehmiet tiegħi ġie li esprimejthom kemm f'xi taħdita kif ukoll f'korrisondenza privata. Kien hemm min inqeda b'ismi biex jagħti qawwa lil xi kitba tiegħu, u qal għaliha dak li jiena ma għidtu. Imma ma kienx il-każ li nwieġeb għalix dan il-kittieb heba ismu. L-ittri anonimi ma humiex ta' min iwegibhom. B'din il-kitba, jiena nikkonferma dak li diġa' ktibt dwaru dwar il-parrokkjalità tal-Kollegġjata ta' l-Assunta. Imma sejjer inżid ftit dokumenti oħrajn li jissuktaw jiċċaraw l-argument. Jekk mhux għal haġ'ohra, lil Anton F. Attard (li jiena ma nafx li qatt kelimtu) apprezzajt għax dejjem wera ismu. Sostanzjalment, jiena naqbel ma' dak li kiteb.

### Meta l-Parroċċa saret Kollegġjata

Fl-20 ta' Ottubru 1663, il-bolla *Superna Dispositione* tal-Papa Alessandro VII għolliet lill-Parroċċa-Matrici ta' l-Assunta ta' Għawdex għall-ġieħ ta' Kollegġjata. Hemm insibu: "Għall-esekuzzjoni ta' dawk l-ittri appostoliċi, lill-knisja ta' Għawdex imsemmija għall-Assunzjoni nissopprimulha u nnehhulha (titlu ta' parroċċa u niddikjarawha bħala Knisja Kollegġjata Insinji."

Il-kelmiet minnhom innfishom johlqu dubju dwar jekk lill-Kollegġjata l-għida tnehhitlixi il-hidma pastorali ta' parroċċa. L-ewwel riflessjoni nagħmilha billi nxebbah il-bolla tal-Kollegġjata ta' l-Assunta ma' dik li l-Papa Urbanu VIII kien hareġ fil-5 ta' Diċembru 1630 għall-parroċċa ta' Birkirkara. Fil-bolla *Sacri Apostolatus Ministerio*, insibu d-dikjarazzjoni li ġejja dwar Birkirkara: "Għal dejjem nissopprimuha minn parroċċa, u nngħolluha bħala Knisja Kollegġjata, imsemmija għal Sant'Elena".<sup>2</sup>

Għalkemm il-kelmiet huma identiċi għal dawk ta' Għawdex, lil Dun Filippu Borg, l-ewwel Prepostu, mhux biss ma tnehhitlux il-kura ta' l-erwieh bħal kull Kappillan, imma wkoll għall-istess hidmiet parrokkjali ġie mogħti lil Vigarju Perpetwu. Dan sar bis-

sahha ta' bolla oħra tas-27 ta' Settembru 1643.<sup>3</sup> Fil-fatt, f'Birkirkara, qatt ma għaddielhom minn mohħhom li kienu spicċaw il-hidmiet tal-knisja bħala parroċċa.

Madankollu, nistgħu nibqgħu f'Għawdex stess. Il-parroċċa tan-Nadur, ftit iżjed minn mit sena ilu, fl-1894, bil-bolla *Sanctae Romanae Ecclesiae* tal-Papa Leone XIII, ġiet mghollija għall-ġieħ ta' Kollegġjata Insinji. Fit-test tal-Bolla, li nistgħu narawha fl-Arkivju tal-Kurja Djoċesana ta' Għawdex, insibu li lil tan-Nadur ukoll jitnehhewlha t-titli ta' parroċċa uatrici, għax ġie mogħti titlu aqwa, li hu dak ta' Kollegġjata Insinji. Hawn ukoll, waqt li nsibu t-tnehhija tat-titlu ta' parroċċa, naraw li jitqiegħed Arcipriet bil-kura ta' l-erwieh.<sup>4</sup>

Dan ix-xebh ma' oħrajn juri li l-kelmiet "nissopprimu l-Knisja Parrokkjali" ma jiissrux li l-Parroċċa spicċat. Sakemm ma jiġix ippruvat mod iehor, l-espressjoni fil-kontest ta' erezzjoni ta' Kollegġjata tfisser biss li tnehhja titlu għax ġie mogħti wiehed aqwa minnu. Dwar dan, jiena nnifsi diġa' kelli l-okkażjoni li nkteb f'pubblikazzjonijiet oħrajn. Imma jixraq li ndaħhal hawn żewġ siltiet importanti mill-bolla *Superna Dispositione* nnifisha. Għall-Kollegġjata ta' l-Assunta, il-Papa Alessandro VII, immedjatement wara li qiegħed il-kelmiet li bihom wiehed seta' jahseb li ġiet imnehhija l-hidma pastorali, daħhal oħrajn li wehidhom itajru minn mohħna kull dubju. Dawn huma: "Ikun hemm fil-Kollegġjata l-Arcipresbiterat, bħala dinjità prinċipali. L-Arcipriet ikollu f'idej il-kura ta' l-erwieh, u din tibqa' bħalma kienet qabel". Ftīt iżjed 'l isfel, jerga' jitfakkur li l-Arcipriet ma kien se jitnehhielu xejn mill-obbligu tiegħu dwar il-kura pastorali ta' dawk li jitqiesu l-parruċċani tiegħu.<sup>6</sup>

### Esekuzzjoni tal-Bolla u Kjarifika

Il-bolla diġa' kienet ċara biżżejjed minnha nnifisha. Inżidu wkoll li dokument pontifiċju iehor diġa' kien iċċara kull hjiel ta' dubju sa minn qabel ma l-bolla ġiet esegwita. Kulhadd kien qiegħed jifhem b'mod ċar it-tifsira evidenti tal-kelmiet tal-bolla. Fil-fatt,

**Sakemm ghada żghira, il-hajja faċli !**



**Lifelink**

**Izda 'il quddiem ma' tistax tghid x'jinjala.**

Il-Bank of Valletta jietta' jgħimek. Ahna noffru **Lifelink**, firxa wiesgħa ta' prodotti ta' assigurazzjoni fuq il-hajja maħsuba biex jaqdu l-bżonnijiet indyidwali tiegħek. L-impjegati tagħna

huma imharrġin biex jgħinuk tagħzel polza ta' assigurazzjoni fuq il-hajja addattata għalik u li toffri sigurtà u protezzjoni għal familja tiegħek.

Għal aktar informazzjoni, irrikorri l-**Lifelink** sales office tal-Bank of Valletta, f'66, South Street, Valletta, jew ċempel 226275-9 waqt il-hinijiet tax-xogħol. Tista' wkoll tistaqsi f'kull fergħa tal-Bank of Valletta.



**Bank of Valletta**

*L-Aqwa Bank f'Malta*

Bank of Valletta Limited is a licensed insurance salesman of Middle Sea Valletta Life Assurance Company Limited




iżjed tard, meta l-Kollegġjata ġiet mghollija għall-ġieħ ta' Katidral, tnehhielha t-titlu ta' Kollegġjata għax kisbet wiehed aqwa minnu.

Madankollu, il-Papa Alessandru serra ras min seta' jiddubita billi, fl-10 ta' April 1665, bagħat bolla oħra li, mill-ewwel kelmiet tagħha, innejhulha *Siquidem Nos Certis*. Ahna nafu li t-titlu ta' Kollegġjata kien diġa' jeżisti fil-Matriċi ta' Ghawdex bil-qawwa ta' Editt. L-Isqof Malti Badassarre Cagliares fl-1623 kien iddikjara lill-Matriċi bħala Kollegġjata b'kundizzjoni li tiġi kkonfermata mill-Papa. Alessandru VII wera ma' dawk tal-Matriċi li hu ma riedx inehhilmom dak li nehhilmomx l-Isqof Cagliares. Ahna nafu li Cagliares ma kienx nehhieha minn parroċċa. Barra minn hekk, għalkemm il-Papa għandu kull segħa, hi proċedura li t-titli ta' parroċċa jingħataw jew jitnehhew mill-Isqof tad-Djoċesi u mhux mill-Papa.<sup>7</sup>

Dokument Pontifiċju għandu l-bżonn li jfittiehem f'kull kelma tiegħu. Dan ngħiduh anki għal dokumenti li johorġu minn idejn xi Isqof. Ġie li xi Isqof jagħti t-titlu ta' Kollegġjata u lill-Kollegġjata mwaqqfa minnu jagħtiha xi onorifiċenzi li hu nnifsu jsejnhilmom "*Ad instar*".<sup>8</sup> Imbagħad, tkun mitieqa u mistennija l-approvazzjoni pontifiċja. Kollegġjata tassew hi dik li ssir minn Papa. Nafu li dik tal-Matriċi ta' Ghawdex, wara li ġiet mogħtija mill-Isqof Cagliares, il-konferma kienet mistennija mingħand il-Papa Girgor XV, imma mbagħad ġiet tassew mingħand Papa Alessandru VII.<sup>9</sup> Ta' xi Kollegġjata, l-approvazzjoni pontifiċja ma tiġi qatt.

### Il-Bidu tal-Hajja ta' Kollegġjata bil-Parroċċa fiha

Wara l-eskuzzjoni tal-Bolla tal-Kollegġjata, il-hajja u l-hidma pastorali ma qatgħu qatt. Ma hemmx sena waħda biss li matulha l-Arċipriet tal-Matriċi-Kollegġjata ma eżerċitax l-awtorità tiegħu fil-kura ta' l-erwieħ. Imma, jekk norbtuha mal-Bolla tal-Kollegġjata, dwar il-parrokkjalità jkun aħjar li nibdaw mis-sena 1668.



Fl-Atti tal-Kapitlu ta' Ghawdex, inkiteb: "Ittiehed il-pussess ta' l-erezzjoni l-ġdida tal-Kollegġjata fil-knisja Matriċi ta' Ghawdex bit-titlu ta' l-Assunzjoni tal-Vergni Mbierka Marija f'idejn l-Illustrissmu Monsinjur Angelo Ranuzzi, Inkizitur u Delegat Appostoliku għall-eskuzzjoni tal-Bolli". Fost id-disa' kanonċi, l-Arċipriet Dun Gann-Anton Camilleri tqiegħed fl-ewwel post. Tissejjah "erezzjoni ġdida" għax l-ewwel waħda kienet dik ta' Cagliares.<sup>10</sup>

Biex din it-tifkira solenni ma tintesa qatt, l-Arċipriet Camilleri nizzel nota tagħha fir-registru tal-Magħmudijiet tal-parroċċa-kollegġjata. Hemm insibu: "Fil-25 ta' Frar 1668: ġurnata tal-glorjuż appostlu San Mattija, bil-qawwa ta' sentenza mogħtija mill-III. mu u Rev. mu Sinjur Angelo Ranuzzi, Inkizitur u Delegat għall-Eskuzzjoni, ittiehed il-pussess ta' din il-Kollegġjata, kif jidher fl-Atti tan-Nutar Mastru Natal Parmisciano. Il-pussess ingħata lil Dun Gann-Anton Camilleri, Dun Bartilmew Zarb, Dun Matthew Dallo, Dun Bernard Hasciac, Dun Pietru Cini, Dun Gorg

***We at***

# **RAINDROPS**

***Can change your house to a home  
with unique flower Arrangements and  
exotic indoor and outdoor plants.***

***Landscape your garden with pleasure  
Get rid of watering troubles  
by using our drip irrigation system.***

***Get rid of pests with our expert advice.***

***Enjoy a healthy swim in your pool  
with our new line of Pool Care Products.***

**SHOP**

23 Main Gate Street,  
Victoria, Gozo.  
Tel: 554114

**STORES & OFFICE**

Borg Gheritu Street,  
Victoria, Gozo.  
Tel: 551254, Fax: 561489



Paci. Sabiex il-bolla tkun esegwità, dan Dun Ġorġ Paci għadda erba' snin f'Ruma; kien ġie mibgħut hemm mis-Sinjuri Dun Ġakki Selon, Dun Marcell Frendo, u Dun Arkanglu Saliba. Dan ta' l-ahhar għadda għal hajja ahjar tlett ijiem qabel il-pussess. Jiena (jikteb l-Arċipriet) f'sena minnhom mort Ruma għal darbtejn fi żmien dik il-kawża."<sup>11</sup>

Il-kura ta' l-erwieh baqgħet f'idejn l-Arċipriet.

# **L-Eżerċizzju tad-Dmirijiet u Drittijiet Parrokkjali**

L-istorja tal-hidmiet parrokkjali fil-Kollegġjata ta' l-Assunta hi wahda twila, anki għaž-żmien meta kien hawn min qal li matulu ma kenitx parroċċa. Id-dokumenti jikkellmu wehidhom. L-għada stess tal-pussess tal-Kanonċi, fis-26 ta' Frar 1668, l-Arċipriet Camilleri nizzel fir-reġistru parrokkjali magħmudija ta' parruċċan ġdid tiegħu: "Jiena, l-Arċipriet, għammidt lil Mattija, iben Pietru Madiona u martu Maruza".<sup>12</sup> Il-magħmudijiet baqgħu sejr in bil-mijiet f'dawk l-ewwel snin tal-Kollegġjata. Fl-ewwel snin kien hemm dawn: 1668: 125, 1669: 155, 1670: 155, 1671: 124, 1672: 85, 1673: 140, 1674: 150, 1675: 128.<sup>13</sup>

Għammed kważi dejjem l-Arċipriet innifsu. Imma, fl-ewwel snin tal-Kollegġjata, hu kellu miegħu lil Dun Bartilmew Zarb, li ssejjah *Viċi-Arċipriet*.<sup>14</sup> Mill-1671, jidher Dun Ġwann-Pietru Dallo li ssejjah *Viċi-Paroku*.<sup>15</sup> Ġie li għammed xi qassis iehor, bħal Dun Pawl Laurer, imma bl-awtorizzazzjoni ta' l-Arċipriet.<sup>16</sup>

Lil xi magħmudija, nistgħu nsejjuha storika. Fost l-oħrajn, fis-27 ta' Diċembru 1670, il-Kan. Dun Ġann-Anton Camilleri kiteb: "Jien, l-Arċipriet, għammidt l-ilsir tiegħi ta' xi 16-il sena, li hu mil-Lvant. Wara li ġie mghallem fil-Fidi Kattolika, tlabt mingħand ir-Rev.mu Vigarju Ġenerali l-permess biex inkun nista' nghammdu. Ġie mogħti l-isem ta' Ġamri. Il-parrinu fil-magħmudija kien Fra Gueralt, il-Gvernatur."<sup>17</sup>

Każ iehor kien dwar tarbija li riedu jehilsu minnha. L-Arċipriet, fl-1671, kiteb: "Jiena, l-Arċipriet, għammidt taht kondizzjoni lil Publju, li nstab imwaddab f'post pubbliku."<sup>18</sup>

Ir-rit taż-żwieġ ma qata' qatt minn din il-knisja parrokkjali. Kien iżewwieg l-Arċipriet jew xi qassis iddelegat minnu.<sup>19</sup> Qatt ma kien hemm żmien twil bejn tiegħ u iehor. L-eżempju ta' xi żewġ każijiet hu biżżejjed biex jissokta juri l-parrokkjalità tal-Kollegġjata. F'dak tal-5 ta' Ottubru 1670, jissemmev separatament il-parroċċi ta' l-Assunta u ta' San Ġorġ. Kien żwieġ bejn Ġann-Pawl Zarb u Dorothea Grima li għalih: saru t-nidijiet kemm f'parroċċa kif ukoll fl-oħra".<sup>20</sup> Fis-26 ta' Lulju 1676, l-Arċipriet tal-Matriċi rreġistra ż-żwieġ bejn Tumas Bonnici u Klemenza Galea. Lilhom, li sejhilhom membri tal-parroċċa tiegħu, żewwighom hu nnifsu bħala l-Arċipriet ta' l-Assunta.<sup>21</sup> Fit-22 ta' Ottubru 1673, dwar it-tiegħ bejn Ġamri Grech u Marija Busuttill, l-Arċipriet kiteb: "Saru t-nidijiet tas-soltu fil-parroċċa tiegħi".<sup>22</sup> Kontinwament, f'dawk is-snin, għal koppji li żżewġu fil-Kollegġjata nkiteb li kienu: "membri tal-parroċċa tiegħi".<sup>23</sup> Ġie li r-raġel kien minn xi parroċċa oħra. Hawn qegħdin żmien qasir biss qabel ma nqatgħet mill-Matriċi ta' l-Assunta x-Xewkija biex saret parroċċa għaliha. Hu żwieġ tat-18 ta' Awissu 1678. L-Arċipriet Camilleri, f'dan iż-żwieġ ta' Ghawdxija ma' Malti mir-Rabat, kiteb: "Saru t-tliet nidijiet tas-soltu... għaž-żwieġ fil-Matriċi bejn Marija Farrugia, bint Publju, u Nazju Ellul li hu Malti. Bil-permess tal-Kappillan tar-Rabat, jiena għaqqadthom fiż-żwieġ fil-Matriċi".<sup>24</sup>

## **1678: Il-Parroċċa qabel ma bdiet tinqasam**

Fl-Arkivu tal-Kurja Arċiveskovili ta' Malta, hemm *Status Animarum* ta' l-1678. Dan ġie miktub mill-Isqof Mikiel Ġlormu Molina, li kien għadu kif ha f'idejh it-tmexxija tad-djoċesi ta' Malta u Ghawdex. Fl-istess sez-zjoni ta' l-Arkivu, *Status Animarum* tal-parroċċa ta' San Ġorġ ma hemmx, Dan

# GHALL-INDURATURI

Deheb ta' Induratura,  
silver leaf, aluminium  
leaf u l-artikli kollha  
ghall-induratura



**THEUMA CO. LTD.**

E. THEUMA & CO. LTD., THEUMA HOUSE, 302, ST. PAUL STREET, VALLETTA VLT 07. TEL: 234075/236605. FAX: 244201

## Coney Island Bar

*Jawguraw il-Festi t-Tajba lill-  
klijenti tagghom...*

13, Sir Adrian Dingli Street, Victoria.  
Tel: 551289



jaghtina x'nahsbu li l-Isqof ried ikun jaf tajjeb il-qagħda tal-Matrici qabel ma jaqta' minnha żewġ parroċċi.<sup>25</sup>

Il-parroċċa ta' l-Assunta, fl-1678, kienet imqassma fi tliet żoni:


- (b) il-kastell kollu,
  - (c) bicca żgħira mir-Rabat, u
  - (d) il-parti l-kbira tal-kampanja Ghawdxija.
- Bħala parruċċan l-iżjed importanti, tniżżel li kien il-Kavallier *Ettore Pinto de Sosa*, il-Gvernatur ta' Ghawdex. Immedjatament warajh, jiniżżel Bartolomeo De Villa, il-loktenet tiegħu.<sup>26</sup> Imbagħad, tiġi l-lista tal-kanonċi. Dawn kienu hdx, imma tnejn minnhom kanonċi-koġituri. Warajhom, tiġi l-lista tal-membri tal-kleru, li kienu 26; fosthom x'uħud kienu għadhom dġakni u wiehed kien suddjaknu.<sup>27</sup> It-taqsim l-iehor hu skond il-familji.

Fil-Kastell, il-persuni li joqogħdu hemm kien 207.<sup>28</sup> Fir-Rabat, kien hemm 59 ruh biss li kienu jiddependu mill-Kollegġjata. L-ohrajn kienu mal-parroċċa ta' San Gorg.<sup>29</sup> Iz-żona tal-kampanja kienet l-akbar wahda għall-parroċċa tal-Kollegġjata. Il-parruċċani kienu mifruxin minn tarf għal iehor ta' Ghawdex. Jekk ngħoddu flimkien l-ismijiet ta' dawk li fil-kampanja kienu mal-Kollegġjata, naslu għal 2738 ruh.<sup>30</sup>

B'kollox, il-parroċċa ta' l-Assunta kellha 3004 jiddependu minnha. Qassisin biżżejjed kellha. Imma l-bogħod u n-nuqqas ta' meżzi ta' trasport b'dew johlqu hafna problemi. Inhassu wkoll problemi dwar il-hajja ta' x'uħud. Kien hemm familji mifrudin, xi wahdiet li ma redux jafu bil-Knisja, u anki xi prostituta.<sup>31</sup>

#### **Xewkija u Għarb: Jinqatgħu mill-Parroċċa ta' l-Assunta**

Fis-27 ta' Novembru 1678, inqatgħet għal rasha l-parroċċa tax-Xewkija. Jiena nnifsi ppubblikajt għall-ewwel darba d-digriet ta' l-Isqof Molina.<sup>32</sup> Fih, b'kelmiet ċari, l-Isqof kiteb li l-parroċċa l-għdida nqatgħet bil-kunsens ta' l-Arċipriet tal-Matrici ta'



Ghawdex. Kien l-Arċipriet Camilleri nnifsu li wasal għal ftehim ma' l-Isqof Molina dwar liema kellhom ikunu l-limiti tal-parroċċa l-għdida. Bis-saħħa ta' din l-ewwel parroċċa tal-kampanja, dik il-parroċċa li kienet ilha Matrici sa minn żmien immemorabbli, reġgħet saret Matrici fil-veru sens tal-kelma. Il-parroċċa ta' l-Assunta tat lill-parroċċa l-għdida tax-Xewkija x'uħud mill-artijiet tagħha bħala mezz ta' għajxien għal dak li jmexxiha. B'hekk, il-parroċċa ta' l-Assunta saret omm li ghenet biex tgħajjex lil bintha: il-parroċċa l-għdida li harget minnha.<sup>33</sup> Għalhekk, bla dell ta' ebda dubju, ikollna ngħidu li l-istorja ftiehmet hażin minn min kiteb mod iehor.<sup>34</sup>

L-istess każ ġie ripetut disa' xhur wara. Fid-29 ta' Awissu 1679, b'digriet iehor ta' l-Isqof Molina nqatgħet mill-Matrici ta' l-Assunta l-parroċċa tal-Għarb.<sup>35</sup> Id-digriet ikellimna wahdu meta naqraw fih li n-nies ta' Għarb, bil-lejl, ma kenux jistgħu jinqdew bil-Matrici għax din kienet tkun magħluqa bejn il-hitan tal-kastell li, bil-lejl, kien ikun im-sakkar. Naqraw ukoll li l-limiti ġew mogħtijin

# Fashion Club

THE SIGN OF FASHION

# Beaver

THE FASHION PLACE

Importers of exclusive clothes, hats and footwear at reasonable prices.

Beaver, 2, St. George's Square, Victoria. Fashion Club, Tigrija Palazz, Victoria. Tel: 551287

# The Showcase

...where Giftware means Luxury!

## SCICLUNA

HOUSEHOLD GOODS & CANE FURNITURE  
(GOZO) LTD.

Shops: 11, 30, 32, 72, 101,  
Palm Street, Victoria, VCT 103,  
Tel. 554137; 556493.



"mill-knisja Matriċi bit-titlu ta' l-Assunzjoni tal-Vergni Marija". Bhalma sar għax-Xewkija, il-parroċċa ġdida ta' l-Għarb ukoll ġiet iddotata mill-Kollegġjata ta' l-Assunta.<sup>36</sup> Inżidu wkoll li ż-żewġ digrietni ma fihom l-ebda hjiel li xi parti mil-limiti ġew mehudin minn xi parroċċa oħra.

### Wara li nqatghu l-Parroċċi tal-Kampanja

Fit-28 ta' Lulju, 1679, miet l-Arċipriet Camilleri. Fiż-żmien ta' parrokat vakanti, tidher id-distinzjoni bejn it-tliet parroċċi li kien hemm f'Għawdex: l-Assunta, San Ġorġ u x-Xewkija. Għal tal-Għarb, kien għad jonqos xahar. Meta ma kienx hemm Arċipriet fil-Kollegġjata, il-hidmiet parrokkjali baqghu se-jrin l-istess. Sakemm ma sarx l-Arċipriet il-ġdid, Dun Alessandro Maglione kien qed imexxi bħala Vigarju-Kurat (1679-1681).

Registrazzjoni ta' żwieġ li turi din il-qagħda hi dik tal-15 ta' Awwissu 1679. F'dan ir-registru oriġinali, naqraw: "Saru t-nidijiet taż-żwieġ fil-parroċċi tar-Rabat u tax-Xewkija ... dwar l-għaqda fiż-żwieġ bejn Antonja ... tal-parroċċa ta' San Ġorġ tar-Rabat u Ġwanni Azzopardi ... tal-parroċċa tax-Xewkija. Għaqqadthom fiż-żwieġ jien, Dun Alessandro Maglione, il-Vigarju ta' din il-Matriċi".<sup>37</sup>

Kollox juri li l-istorja tal-parroċċa Matriċi u Kollegġjata ta' l-Assunta ma tibdlitx bl-aħħar pubblikazzjonijiet li hargħu. L-imhabba lejn parroċċa ma hix biżżejjed biex tinkiteb l-istorja. Kittieb jista' jiġri li jgħib ruhu ta' diletant, u għalhekk, fit-tentazzjoni li jingibed lejn xi naha, jista' jkun superfiċjali. Imma jena nħoss li xi ġid johroġ dejjem anki minn kitbiet fundamentali zbaljati. Dawn jgħinu biex jinstab xi hadd li jinqeda bis-sitwazzjoni biex itenni grajjiet li konna nafuhom. Imma kull kitba ġdida hi għarbiel ġdid ta' dokumenti. Jena fittix oħrajn godda ma' dawki li diġa' kont naf bihom. Ir-registri parrokkjali tal-Katidral ta' Għawdex kienu għajn ta' konferma għax dak li nkiteb bejn is-snin 1668 u 1679 ma jistax jinkiteb hlief minn dak li jkun Kappillan jew Arċipriet bil-piż pas-

torali kollu ta' ragħaj ta' l-erwieh.

Il-parti l-kbira tad-dokumenti li jiena għamilt użu minnhom qegħdin f'Għawdex. Għalhekk, hu faċli li wiehed jikkonsultahom. Imma naturalment wiehed irid ikun jaf jaqra l-Latin u jifhemu sewwa. L-istorja tal-parrokkjalità tal-Kollegġjata ta' l-Assunta tista' tibqa' sejra għax ma kenux ix-Xewkija u l-Għarb biss li nqatghu mill-Matriċi. Ftit iżjed tard, fl-1688, b'esekuzzjoni ta' l-1689, inqatghu mill-parroċċa ta' l-Assunta anki n-Nadur, ix-Xagħra, Ta' Sannat u ż-Żebbuġ. Sakemm ma jiġix ippruvat mod ieħor b'kitbiet ta' min jorbot fuqhom, sa dak iż-żmien, il-parroċċi tal-kampanja Għawdxija kollha kemm huma hargħu mill-Kollegġjata ta' l-Assunta.

Hu fatt ċar li hadd ma jista' jgħidilna kif, fejn, u meta saret l-ewwel parroċċa f'Għawdex. Imma ma hemm l-ebda dubju dwar il-fatt li l-Matriċi baqghet bħala parroċċa, anki meta ġiet mghollija għall-għieh ta' Kollegġjata.

### Abbrevjazzjonijiet:

AAM:	Arkivju Arċiveskovili ta' Malta
ACG:	Arkivju tal-Katidral ta' Għawdex
AEG:	Arkivju ta' l-Isqof ta' Għawdex
Bapt:	Magħmudija
Lib.:	Librerija
Matr.:	Żwigiġiet
NLM:	National Library of Malta
PIN:	Pubblikazzjonijiet Indipendenza
RUH:	Religjon u Hajja
St. A.:	Status Animarum

### Riferenzi:

<sup>1</sup>"Pro earumdem litterarum exequione Parochialem Ecclesiam Gaultanam sub titulo Assumptionis Beatae Mariae Virginis suppressimus et estinguimus et in Collegiatam Ecclesiam Insignem...erigimus": NLM, Lib.5; f. 130; A. Bonnici, *Il-Matriċi Kollegġjata ta' l-Assunta u l-Ewwel Parroċċi ta' Għawdex*, 1975, pp. 60-62.

<sup>2</sup>"Parochialis Ecclesiae huiusmodi perpetua suppressione et extinctione in Collegiatam Ecclesiam sub titulo et invocatione Sanctae Helenae Reginae...": Ignatius Sciberras Psaila, *De conditione historico-iuridica Ecclesiae Collegiate Birchircarensis*, Roma 1962, p. 165.

# Bondi's

Ladies'  
Fashion  
Shop

2, Republic Street, Victoria, Gozo. Tel: 556029

## GELATI GRANOLA

143, Triq Papa Gwanni Pawlu II.  
Victoria, Gozo.

Tel: 557717 - 554237



<sup>3</sup> Sciberras Psaila, o.c., pp. 180-181; Anton Mallia Borg, "Birkirkara: Santa Liena", *Il-Knejjes Parrokkjali ta' Malta u l-Festi taghhom*, PIN, I (1993), p. 46.

<sup>4</sup> AEG, 41 (Capitula), *Bulla Sanctae Romanae Ecclesiae*, ff. 8-10; A. Bonnici, *In-Nadur*, RUH, II, 1988, p. 138.

<sup>5</sup> "Bil-Latin: "Parrochiale Ecclesiam suppressimus".

<sup>6</sup> Il-kelmiet bil-Latin mill-bolla huma dawn: "In ea unus Archipresbiteratus qui principalis in dicta Collegiata Ecclesia dignitas existas pro uno Archipresbitero penes quem cura animarum parochianorum eiusdem primodictae Ecclesiae uti antea remaneat". It-tieni test hu kwazi bl-istess kelmiet: "penes quem ut prius cura animarum....". Il-kelmiet "ut prius" huma mqeghdin b'enfasi biex juru li dwar il-hidma parrokkjali ma tbiddel xejn: "Baqghet knisja parrokkjali, bhalma kienet qabel". Ghal xi pubblikazzjoni tiegħi dwar dan l-argument, ara: *Il-Matrici*, pp. 61-63; "Rabat: Santa Marija", *Il-Knejjes Parrokkjali ta' Ghawdex u l-Festi taghhom*, PIN, IV (1994), pp. 140-141.

<sup>7</sup> Ib.

<sup>8</sup> Dwar każ minn dawn, ara Karmenu Grech, *Il-Knisja Arċi-Matrici tal-Belt u tal-Gżira ta' Ghawdex*, Malta 1996, pp. 72-76.

<sup>9</sup> A. Bonnici, "Il-Bolla 'Superna Dispositione' ta' Papa Alessandro VII" u "It-Twaqqif ta' l-Ewwel Kollegġjata f'Ghawdex": Carmelo Scicluna - Giovanni B. Gauci, *350 Kollegġjata: 1623-1973*, Ghawdex 1974, pp. 16-17, 30-38.

<sup>10</sup> ACG, *Deliberationes Capituli Collegiatae Ecclesiae Gaudi*, 1620-1842, f. 6r.

<sup>11</sup> ACG, *Bapt.*, III, ff. 347-348.

<sup>12</sup> Ib., f. 348.

<sup>13</sup> Ib., ff. 325-422, IV, ff. 5-9.

<sup>14</sup> Ib., III, ff. 338-339.

<sup>15</sup> Ib., ff. 371, 375.

<sup>16</sup> Ib., f. 373.

<sup>17</sup> Ib., f. 344.

<sup>18</sup> Ib., f. 345.

<sup>19</sup> LC, *Matr.*, I (1603-1711), bejn 28/10/1663 u 26/11/1679.

<sup>20</sup> Ib., 5/10/1670.

<sup>21</sup> Ib., 26/7/1678.

<sup>22</sup> Ib., 22/10/1673.

<sup>23</sup> Ib., 8/8/1678.

<sup>24</sup> Ib., 18/8/1678.

<sup>25</sup> AAM, *St.A.*, 1/6, ff. 1r-33r.

<sup>26</sup> Ib., f. 2r.

<sup>27</sup> Ib.

<sup>28</sup> Ib., ff. 2r-4v.

<sup>29</sup> Ib., ff. 4v-5r.

<sup>30</sup> Ib., ff. 5r-32v. Ara A. Bonnici, "Il-Komunita' Parrokkjali tal-Matrici-Kollegġjata ta' l-Assunta fis-sena 1678", *L-Ghid ta' l-Assunta*, 19 (1984), pp. 2-5.

<sup>31</sup> Ib., f. 33r.

<sup>32</sup> Bonnici, *Matrici*, pp. 114-115.

<sup>33</sup> Ib., pp. 64-66.

<sup>34</sup> K. Grech, *Il-Knisja Arċi-Matrici*, p. 49.

<sup>35</sup> Bonnici, *Matrici*, pp. 116-117.

<sup>36</sup> Ib., pp. 66-67.

<sup>37</sup> ACG, *Matr.*, I, 15/8/1679.

L-Arċipriet Joseph Vella - Gauci  
flimkien mal-  
Presbiterju u l-Kunsill Parrokkjali  
jixtiequ

## IL-FESTA T-TAJBA

lir-Rabtin u l-Ghawdxin kollha  
u lil dawn l-eluf li  
f'dawn il-granet jigu fi gżiritna  
halli jiċċelebraw magħna il-festa tal-  
Patruna ta' Malta u Ghawdex

# Santa Marija

**FRED SALIBA**

# ***Gozo Stone***

**GRANITE, STAIRS, MEMORIALS,  
CUPBOARD TOPS, FIRE PLACES, etc.**

**FACTORY:**

*Għajn Mhelhel Street, Żebbuġ, GRB 103, Gozo.*

*Tel / Fax : 553257 - Mobile: 097 2422*



## **ZAMMIT ALUMINIUM LTD.**

**Wasalt biex tagħmel xi xogħol  
ta' l-Aluminium u soffitti**

**Mela rrikorri għand  
ZAMMIT ALUMINIUM LTD.**

**ta'  
"Private Alley", Fountain Street,  
Victoria, Gozo. Tel: 554058**



# TISLIMA LIL SANTA MARIJA

*F'ghelug il-100 sena mill-wasla ta' l-istatwa fostna  
1897 - 1997*

Is-sliem, lehen wiehed  
Nghidulek flimkien,  
Kif kienu qalulek,  
Mit sena daż-żmien,

Ix-xjuh gheżiež taghna  
Li fostna ġabuk,  
Biex qima u mhabba  
Minn qalbna naghtuk.

F'dal-misrah ewlieni  
Ta' beltna l-Ghawdxin,  
Miġbura bi ħgarna,  
Madwarek henjin,

Mill-ġdid insellmulek  
U merħba naghtuk,  
Mill-ġdid intennulek  
Kemm ahna nhobbuk.

Min jaf dik il-ghodwa,  
Kemm bakkru l-Ghawdxin,  
Sabiex jaghtuk merħba,  
Kemm ċapċpu henjin!

Min jaf kemm il-qniepen  
Tal-maqdes ewlieni,  
Kemm sebhū għannejja,  
Idoqqu minn kmieni!

Għaliex fuq ix-xefaq  
Tal-ġżira Ghawdxija,  
F'dik l-ghodwa bdiet tidli  
Xemx ġdida Marija,

Li kifset bid-dija  
Ix-xemx tal-holqien,  
Bi ġmielha li bħalu  
Ma deher qatt imkien.

Bħall-kwiekeb li jżejnu  
Is-sema flghaxija,  
B'ghajnejhom tal-fidda,  
Jilmaw għalenija,

Bħax-xemx li fid-difa,  
Tal-ġranet sajjfa,  
Issaħhan u ddawwal,  
L-art kollha bid-dija,

Hekk int lil ġżirtna  
Żejjinta sabih,  
Bi ġmielek tas-sema,  
Bis-sliem u bil-ġieħ.

Ġejt fostna mis-sema  
Kif tigi regina,  
Sabiex fuqna ssaltan  
Bħal ommna hanina,

Għax int il-patrna  
Ta' ġensna l-Ghawdxin,  
Il-kewkba li tidli  
Fil-jiem mudlamin,

Qawsalla ta' farag,  
Ta' tama u ta' sliem,  
Is-seħh ta' xortina,  
Il-bidu u t-tmiem.

---

# PARDI MOTORS LTD.

---

N.B. Republic Street,  
Victoria, Gozo.

Telephone

556678 - 553744

- AUTO DEALERS
- AUTO SERVICE & SPARES
- PANEL BEATING
- SPRAY PAINTING
- TYRE & RADIATOR REPAIRS



Sinjura Marija,  
Dak ismek sabih,  
Imnaqqax go qalbna,  
Bl-imhabba, b'kull gieh,

Imnaqqax fil-gebel,  
Tas-swar li jharsuna,  
F'kull gebla Maltija  
Tad-djar li jkennuna.

Imnaqqax fil-hlewwa  
Tal-ward ta' gol-gnien,  
Ifewwah bil-balzmu,  
Imzejjen bl-ilwien.

Imnaqqax fil-ghanja  
Tal-bahar kahlan,  
Jitbewwes ma' xtutna,  
Jitliegheb ferhan.

Imnaqqax fis-sema  
T'Awwissu sabih,  
Ix-xahar ghaziz tieghek,  
Li fih naghtuk gieh.

Ghaliex meta jasal  
Awwissu bid-dija,  
Kull sena naghmlulek  
Il-festa Marija.

Kull sena ghal mit darba  
Uliedek l-Ghawdxin,  
Tawk gieh u fohrija,  
Mal-medda tas-snin.

Kull sena mit-toroq  
Ta' beltna ewlenin,  
Int tghaddi biex tbierek  
L-uliedek fqajrin.

Lill-morda go djarhom,  
Lix-xjuh, lit-tfal žghar,  
Int tieqaf u ssellem  
L-uliedek f'kull dar.

U ahna ningabru  
Fuq l-ghatba flimkien,  
Familji annuna,  
Qrabat u ġirien,

Ilkoll insellmulek,  
Bil-kant u l-fohrija,  
Minn qalbna nghidulek,  
“Eviva Marija.”

Mill-bjut u mit-twieqi,  
Bhal xita ta' fjuri,  
Inroxxu quddiemek,  
Tapit ta' kuluri,

Biex tghaddi minn fuqu  
Kif tghaddi regina,  
Hekk sbejha u rzina,  
Hekk twajba u hanina.

F'dis-sena, mit sena,  
F'dal jum ta' tifikira,  
Hajr naghtu 'l min ġabek,  
Hawn fostna, f'dil-gżira.

Hajr naghtu 'l min għażlek  
Bhal ommna u patrana,  
u poġġa fuq rasek,  
Tas-saltna l-kuruna.

Mill-maqdes ewlieni,  
Santwarju ta' qima,  
Mill-Omm u l-Matriċi,  
Ta' beltna l-qadima,

Fejn ġrajja wara ohra,  
L-istorja tas-snin,  
Intisġet u nkitbet  
Dwar ġensna l-Ghawdxin,

Minn hemm ibqa' saltan  
Bhal xemx kollha dija,  
Fuq Għawdex, il-gżira,  
Ta' Santa Marija.

John Cremona  
3 ta' Mejju 1997

# F'GHELUQ IL-MIT SENA TA' SANTA MARIJA

*Tifkira speċjali tad-29 ta' April*

F'għeluq il-mit sena ta' l-istatwa ta' Santa Marija saret tifkira speċjali tad-29 ta' April, 1956 – il-jum storiku li fih is-Socjetà Filarmonika Leone irregalat l-istatwa maestuża ta' Santa Marija lill-Knisja Katidrali ta' Għawdex.

Il-Programm ta' festi speċjali fetah il-Hadd, 27 April, 1997, b'quddiesa immexxija minn Monsinjur Giovanni Bosco Gauci, Arċidjaku tal-Katidral, u dritt wara nfethet espożizzjoni ta' arrangamenti ta' fjuri bit-tema *Festa Lwien*. It-Tlieta, 29 ta' April, saret konċel-ebrazzjoni solenni ta' radd il-hajr. Il-festi komplew tul il-gimgha u laħqu l-qofol tagħhom, is-Sibt, 3 ta' Mejju. Fis-6.30 ta' fil-għaxija, bdiet hierga purċissjoni, bl-istatwa ta' Santa Marija mill-Katidral, Cauchi, Isqof ta' Għawdex. Fil-purċissjoni, membri tal-korp tal-pulizija ġarrew ċinturin u ġerikol tad-deheb, u warajhom imxew il-Ministru Evarist Bartolo, bħala rappreżentant tal-Gvern, u Dr. Guido Demarco, viċi-kap ta' l-Oppożizzjoni.

Il-purċissjoni mxiet sa Pjazza Savina. Il-Pjazza inghatat dehra verament sabiha bl-arnar ta' tliet palkijiet. Fuq wiehed telghu l-Isqof u l-Kapitlu, fuq l-iehor kien hemm il-korijiet tal-Katidral, u fuq it-tielet kien hemm il-Banda Leone. Iċ-ċerimonja bdiet bil-qari tal-poeżija *Tislima lil Santa Marija* minn John Cremona, ex-President tas-Socjetà Filarmonika Leone. Is-Sur Joseph N. Tabone, bin Ġużi Tabone, il-President tas-Socjetà fl-1956, qara d-diskors li kien

għamel missieru fl-1956. Saru żewġ diskors ta' l-okkazjoni, l-ewwel mill-President attwali, Michael Caruna, u t-tieni mill-Isqof Nikol Cauchi.

Kif temm id-diskors, l-Isqof żejjen l-istatwa ta' Santa Marija biċ-ċinturin u l-ġerikol tad-deheb fost id-daqq mill-Banda Leone u ċ-ċapċip bla ma jaqta' tal-folla l-kbira li mliet Pjazza Savina.




Imbagħad l-Isqof ta' midalja *Gieh il-parroċċa* lil persuni jew qrafa tagħhom li kienu nvoluti biex is-Socjetà Filarmonika Leone irregalat l-istatwa ta' l-Assunta lill-Katidral. Dawn il-persuni (kif jidhru fir-ritratt) kienu: l-Ispijjar Louis Abela (it-tieni mill-lemin); is-Sur Ġorġ Grech, iċ-Ċoċċ (maġenbu); is-Sur Joseph Vella-Muskat (is-sitta mill-lemin); is-Sur Joseph N. Tabone (maġenbu), li rċieva l-midalja f'isem l-mejjet missieru Ġużi; is-Sinjinorina Marija Cutajar (it-tielet mix-xellug), li rċievietha f'isem zijuha Lwigi Cutajar; u s-Sinjinorina Rose Refalo (maġenbha), li rċievietha f'isem missierha, l-Avukat Francesco

Masini, President Onorarju tas-Socjetà Leone, u l-mohħ wara l-ghotja ta' l-istatwa ta' Santa Marija.

Kif intemmet din iċ-ċerimonja kommoventi, kull kategorija tal-parroċċa ipprezentat bukket fjuri lill-Madonna u l-Banda Leone daqqet l-innu immortali *A. Maria Assunta* bis-sehem tal-*Chorus Cathedralis* u tal-*Pueri Cantores* tal-Katidral.

Il-purċissjoni rritornat il-Katidral fejn il-festi ta' tifkira komplew fil-jiem ta' wara.





L-GHID TA' L-ASSUNTA • 32 (AWWISSU 1997)

St. Andrew's Str.,  
Victoria,  
Gozo.  
Tel: 554056

joe grech

Photographer

*Photos & Video for Weddings, Engagements,  
Baptisms or any Special Photographic occasion.*

*Passport Photos*

*Colour or Black & White.*

*Developing & Printing Service.*

*Cameras - Flashlights - Films*

*Watches, Batteries & Video Games*

*Large Selection of Top Quality Frames & Albums*

*Frames made to order.*

## OFFICE EQUIPMENT

### FOR ALL OFFICE SUPPLIES & STATIONERY.

Photo Copy Service & Binding

Calculators, Typewriters,

Cash Registers, Fax Machines

12, St Francis Sqr., Victoria - Gozo

Tel: 554052





**IL-KWADRU TA'  
SANT'ORSULA  
FIL-KATIDRAL GHAWDEX**

**minn  
Fr. Joe Calleja (Msida)**

**FRANCIS CARUANA LTD**

***WE BUILD  
YOUR HOUSE***

**Outlets**

**Buiding Materials:**

**73, Republic Street Victoria**

**Tel: 556243**

*(Paints, Tools, Electrical and  
Plumbing Accessories etc)*

**Bubbles:**

**Fortunato Mizzi Street, Victoria.**

**Tel: 552413**

*(Bathrooms, Tiles and Fittings)*

**Timber: Taflija Road, Victoria**

**Tel: 552993**

*(Plywood, Chipboards, MDF, and  
Solid Limber)*



Insibu diversi kitbiet minn awturi Ghawdxin dwar il-kwadru ta' Sant'Orsla li hu miżmum b'tant ghożża fil-Knisja Katidrali ta' Ghawdex, anke ghar-raġuni li Sant'Orsla hi patruna ta' Ghawdex. Fl-Ghid ta' l-Assunta ta' l-1970, fissrulna kif sar dan il-kwadru, min pingieh u min hallas ghalih. Fil-programm tal-Banda Cittadina Leone ta' l-1990, inkiteb artiklu jehor fuq dan il-kwadru. F'dawn il-ftit noti tieghi nixtieq nuri min verament pinga dan il-kwadru li sar ftit wara s-sena 1847.

Achille Ferres ighid hekk: ... *fu fatto da Giuseppe Hyzler, assistito dal suo discepolo, Giuseppe Calleja*. Riċentament, is-Sur Mario Buhagiar, kritiku ta' l-arti, kiteb hekk: *St Ursola protecting Gozo, in the Cathedral Church (Gozo), is a much inferior work painted by Giuseppe Calleja under Hyzler's direction*. Mhux il-kamp tieghi li niġġudika l-valur artistiku tal-kwadru; hux tajjeb jew inqas tajjeb. Ghandna nies bravi biżżejjed f'dan il-kamp. Irrid semplicement nikkonferma dak li qal Buhagiar: li l-kwadru sar minn Giuseppe Calleja (1828-1915).


Insibu aktar kwadri ta' l-altari f'diversi knejjes ta' Malta li għalhom bhal dak ta' Sant'Orsla -- attribwiti lil Hyzler (1793-1858) -- iżda fil-fatt kienu esegwiti mid-dixxiplu fidil tieghu -- Gużepi Calleja. Dawn inhadmu fil-hanut ta' Hyzler, nassumu meta kien fi Triq Żakkarija fil-Belt, taht l-Auberge d'Italie, bejn l-1847 u s-sena li fiha miet Hyzler, 1858. Dawn il-kwadru huma: il-Madonna tas-Sokkors fil-knisja ta' l-Agostinjani fil-Belt (1851); il-Madonna tal-Karità (1851) u l-Madonna ma' San Gejtanu u Sant'Agata (1852), it-tnejn fil-knisja ta' San Pawl fil-Belt; il-Madonna tal-Karmnu fil-Knisja Parrokkjali tal-Florjana (1854); il-Viżitazzjoni ta' Marija fil-Knisja tal-patrijiet

ta' Ġiezu fir-Rabat ta' Malta (1855); San Rokku fil-Knisja Parrokkjali ta' H'Attard (1856) u l-kwadru titolari ta' Hal-Balzan, l-Annunzjazzjoni (1857). Barra dawn insibu kwadri iżghar għall-altari: dak tal-Konversjoni ta' San Pawl fil-knisja ta' San Pawl fil-Wied ta' Birkirkara (1856), San Frangisk de Paola fil-knisja l-antika ta' Stella Maris (Sliema - 1858) u San Luigi Gonzaga għall-knisja ta' San Ġiljan (1858). Dawn ma jidhrux li huma ffirmati, hlief dak ta' Hal-Balzan, li Calleja nnifsu jghid li ffirmah. Kwadri ohra li saru wara: Sant'Andrija (1880) u San Gużeppe (1882), għal fuq żewġ altari fil-knisja l-antika tal-patrijiet Karmelitani fil-Balluta, huma ffirmati u jgħibu wkoll is-sena.

Nafu fiż-żgur li madwar is-sena 1847, Giuseppe Hyzler ma rnexxilux ipiġi iżjed minhabba marda li kellu u li żviluppat f'roghda f'idejh. Kien mehtieg li l-marda tibqa' mohbiya minn nies biex ikun jista' jaċċetta xoghol għid, kif fil-fatt sar, speċjalment meta kellu mieghu lil Calleja, qaddej fidil sa minn zogħżitu, li għalkemm xtaq li jibda jahdem xi ftit għal rasu, ma riedx jittlaq wahdu lill-imghallem tieghu. Hyzler kien jithallas tajjeb u Calleja jiehu l-loqom. La l-imghallem u lanqas id-dixxiplu ma kienu jgħumu fil-flus. Il-marda ta' Hyzler kompliet tikber, sar iraxxibbli hafna ma' Calleja, u sfortunatament il-memorja bdiet tmajna wkoll. Għalkemm Calleja kien ipiġi xi kwadri fid-dar ta' missieru, fetah l-ewwel hanut tieghu wara l-mewt ta' Hyzler.

Giuseppe Hyzler kellu huh iehor, Vincenzo, artist fil-veru sens tal-kelma, li studja fl-Akkademja ta' San Luqa, f'Ruma taht id-direzzjoni ta' Overbeck. Dan Vincenzo, bosta snin iżghar minn huh Giuseppe, marad ukoll serjament f'Ruma, u fl-1847 kellu jirritorna Malta fejn sab lil huh Giuseppe diġa' marid.

# OPEL



## TASIK AUTO LTD

FORTUNATO MIZZI STREET, VICTORIA • TEL.: 553288



Qabel ma miet, fl-1849, fl-ghomor ta' sitta u tletin sena, Vincenzo talab bil-herqa lil Calleja biex jiehu hsieb huh u ma jhallihx wahdu. Kienu snin ta' tbatija ghal Calleja, ghax din ir-responsabbiltà żammitu lura milli jiehu postu fis-soċjetà. Calleja ma setghax ikompli jserrah fuq missieru ghax in-negozju li kellu dan kien falla u kellu ulied oħra x'jitma'. Biex jghin ruhu, beda jpingi xi kwadri f'id-dar ta' missieru minn wara dahar Hyzler. Il-paċenzja li ha bl-imghallem tieghu, giet ippremjata, ghax Calleja akkwista l-fama u l-kwadri li pinga sakemm kien għadu ma' Hyzler u fit wara, kienu kollha tajbin; iżda meta ġew fuqu l-problemi finanzjarji, u sab ruhu bħala l-uniku *breadwinner* tal-ġenituri u hames hutu oħra, fosthom tlieta bniet, ried paga fissa biex ilaħhaq ma' l-ispejjeż meħtieġa. Mons Paolo Pullicino dahhlu jghallem l-arti fl-iskejjel tal-Gvern u ddedika haġtu għal dan ix-xogħol u għall-kritika ta' l-arti. L-ordnijiet numerużi li kien ikollu, l-aktar għal ritratti ta' personalitàjiet li hu pinga bdew jonqsu. Artisti barranin hatfu x-xogħol kollu, minkejja li nibtu artisti Maltin godda li kienu tajbin.

Il-kwadru ta' Sant'Orsla, fil-Katidral kien, x'aktarx l-ewwel wieħed ta' din ix-xorta li Calleja pinga wahdu taht id-direzzjoni attenta ta' Hyzler. Iżda l-fatt li f'dar privata f'Malta, jeżisti l-abbozz ta' dan il-kwadru ta' Sant' Ursola, juri aktar li x-xogħol sar minn Calleja għaliex dan l-abbozz, akwarella u lest biex jibda jinhadem, hu attribwit lil Ġuzeppi Calleja. Hawn min hu ta' l-opinjoni li x-xogħol jibqa' attribwit lill-imghallem, ukoll meta jsir mill-lavrant. Jista' jkollhom raġun meta l-lavranti jkunu għadhom fil-bidu tal-karriera tagħhom, iżda meta dawn jikbru u jissahhu f'dik il-linja, jista' jidhol l-abbuż u x-xogħol jattribwuh lill-imghallem meta jkun tajjeb u lill-lavranti meta jkun anqas tajjeb.

Jikkunsidraw ukoll kemm thallas għall-kwadru; jekk trid kwadru elaborat trid thallas aktar milli meta jkollok wieħed iżjed sempliċi.


Il-kwadru kien thallas mill-Monsinjur Gaetano Bondi, li mhux biss kien devot ta' Sant'Orsla bħala patruna ta' Ghawdex, iżda wkoll magħruf għall-hegga tieghu fil-hidma biex Ghawdex jinqata' mid-djoċesi ta' Malta u ssir djoċesi awtonoma. Dan ix-xogħol beda mill-1836. Huwa kien aċċettat hafna mill-Isqof Antonio Grech Delicata li fl-1869 għamlu Vigarju Ġenerali. Il-Katidral kellu jagħti s-somma ta' 300 skut lil Mons Bondi, għall-ispejjeż li għamel f'hidma għall-istess Katidral marbut l-aktar ghax-xogħol li semmejna. Bondi, fl-1847, talab lill-Kapitlu biex dik is-somma jżommha l-Katidral u biha jagħmel il-kwadru ta' Sant'Ursola, patruna ta' Ghawdex. Il-kwadru jgħib l-arma tal-familja Bondi, familja magħrufa, li kienet toqgħod f'dar kbira fiċ-ċentru tal-belt u li din id-dar inxtrat mill-Knisja Ghawdxija bħala l-Palazz ta' l-Isqof fl-1880. Mons. Bondi miet fit-12 ta' Jannar 1876 u nafu li sentejn qabel kien hallas għal sitt gandlieri kbar tal-bronż għall-artal ta' Sant'Orsla. Fil-familja Bondi hemm diversi saerdoti u professjonisti. L-Ghawdxin huma kuntenti bil-kwadru li għandhom ta' Sant'Ursola u m'għandhomx jisthu jgħidu li hu ta' Ġuzeppi Calleja, minkejja li nħadem taht id-direzzjoni ta' Ġuzeppi Hyzler.

Għal aktar informazzjoni fuq Giuseppe Calleja ara l-ktieb: Calleja J. *Giuseppe Calleja*. (1992).

# SPECIAL OFFER ON

## GoldStar

### AIRCONDITIONERS



# 10% OFF!

QUIET OPERATION  
TO ALL E.C. SPECIFICATIONS  
GUARANTEED AFTER SALES SERVICE  
LATEST DESIGN WITH ADVANCED FEATURES  
VARIETY OF MODELS TO SUIT SPECIAL REQUIREMENTS

*on presentation of this voucher!*



**Forestals**  
[APPLIANCES] LTD.

*Pope John Paul II Str., Victoria, Gozo. Tel: 551234.*



**SANTA MARIJA  
F'GHAJDUT  
IL-MALTIN UL-GHAWDXIN**  
(Ikompili ma' dak li deher fil-harga ta' L-Ghid ta' l-Assunta • 1996)



### Iż-Żebbuġ

Ta' Sannat jghidu li ż-żejt fiż-żebbuġa jinżel nhar Santa Marija. Hekk ukoll jghidilna Censu Mifsud Bonnici (1870-1929) fil-kitba tiegħu *Dammiet ix-Xhur* (KMŻ No 70). Hawn ir-Rabat jghidu li ż-żejt jinżel tliet ġimghat qabel jinqata'. Jibda jidher għall-bejgħ is-suq wara l-Vitorja fejn jinbiegħ bis-sieġh. Jekk iż-żejt jinżel tliet ġimghat qabel jibdedw jaqtgħuh wara l-Vitorja dan ifisser li jinżel nhar Santa Marija.

Mhux il-Maltin biss kienu jafu li ż-żebbuġ jinżel iż-żejt fih għal Santa Marija imma t-Torok ukoll kienu jafuh dan. Fl-Assedju l-Kbir ta' l-1565 it-Torok ġebbdw hawn mit-18 ta' Mejju sat-13 ta' Settembru. Bosio jghidilna li nhar it-28 ta' Awwissu rinnegat Naplitan harab lit-Torok u sab kenn l-Imdina. Hemmhekk qalilhom li hamsin Tork kienu marru jaqtgħu ż-żebbuġ fil-wied ta' Hal Lija, dak iż-żebbuġ li għadna naraw sal-lum qabel nilhqu ċ-cimiterju ta' Hal Lija ahna u ġejjin mill-Mosta. Saret taqtigħa u tmax-il Tork tilfu hajjithom. L-ohrajn harbu barra wiehed li qabdu Malti u rabtu wrajh fuq iż-żiemel. It-Tork beda jithabat biex jahrab. Il-Malti talab lil siehbu jvvinlu dard bil-ballastra. Dan spara u qatel lit-Tork u lill-Malti għax id-dard nifidhom it-tnejn.

It-Torok iż-żebbuġ aħdar kienu se jagħmlulu bħalma għadna nagħmlulu ahna sal-lum, jiġifieri li jitfghuh fis-salmura għax jghidulek li l-mel irid ikun biex ogġett iżommu milli jisnieh. Niftakar lil missieri jaqta' x'erba' żebbuġiet għal habta ta' Santa Marija, ihażzaqhom u jagħmilhom goż-żejt biex jikolhom mal-hobż. Iż-żebbuġ aħdar ikun harr u jkemmilek halqek. Goż-żejt din il-hara tonqos u jinżillek għasel l-iktar wara nofs ta' nhar xogħol.

Illum in-nies l-iktar tiltaqa' maż-żebbuġ nhar Hadd il-Palm u nhar il-Ġimgha l-Kbira. Dari r-rahall kienu jqassmu qatta żgħira żebbuġ lil kull familja nhar Hadd il-Palm. Dan iż-żebbuġ kienu jdendluh ma' hajt u jbiekeru bih bl-ilma mbierek li kien iħallilhom is-sagrastan meta l-Arċipriet jiġi jbierek. Meta tidhol xi

ghajn id-dar kienu jtuh in-nar go pagna jew taġen li kienu jinkaljaw il-kafe jew il-ful fi-hom u jduru d-dar kollha bil-weraq idahhan u jgedwdu t-talb. Dan kien it-tbahhir. Tant kien jinqata' żebbuġ nhar Hadd il-Palm li Prof. Ganni Borg wissa biex ma jaqtgħux mill-istess siġra sena fuq l-ohra għax issirilha hsara kbira għax iż-żebbuġa trid żabra tajba kull tliet snin.

Iż-żebbuġa nerġghu narawha fil-Ġimgha l-Kbira hierġa fil-purċissjoni mal-vara ta' l-Ort, l-ewwel wahda li tohroġ. Dawk ukoll li għandhom il-bewsa ta' Ġuda ma jonqsux li jwahħlu siġra ohra fuq din il-vara. Hasra tara siġra tinqered kapriċċ kull sena għax ta' l-Ort u Ġuda bla siġra taż-żebbuġ johorgu xorta wahda u Alla haress kellihom jibdedw jaqtgħu żewġ siġriet għal kull purċissjoni li tohroġ għax kieku tkun trid ma' l-erbghin siġra fis-sena. X'hela! Kemm nifilhu nkunu qerrieda!

### Il-Lewż

Jghidu li għal Santa Marija l-lewż jibda jaqsam. Dan ifisser li l-qoxra ta' barra li go fiha jkun hemm il-lewża tkun qed tinxfex għax il-frotta saret. Jekk wara li jaqsam il-lewż ma tiġbrux jibda jħalli 'l ommu u jaqa' fl-art.

Hemm il-lewż helu u l-lewż morr. Il-lewż morr l-iktar li jiżirgħuh biex ilaqqmu fuqu frott irqiq iehor bħaċ-ċuprisk u l-hawh. Ta' min jghid li l-lewż helu biex johroġ tajjeb trid tlaqqmu fuq il-morr. In-nibbiet tal-helu jista' ma johroġx tajjeb għax jippastardja mal-morr. Siġra tat-tilqima tkun iktar f'saħħitha minn nibbieta, tgħix aktar u taghti aktar frott. Il-lewż helu jhobb jimrad bil-ghakar li jkun qisu kolla tnixxi miz-zokk. Tfal konna niġbruh u nagħmluh imsielet. Ikun kulur il-ghanbra.

Tfal konna wkoll naqtgħu l-lewż morr meta bilkemm ikun għadu għaqqad wara li l-lewża tiżhar u narmu l-qalba li tkun mraret mill-ewwel. Meta konna ninzertaw xi lewża helwa konna nikluha b'kollox.

Tibki thares lejn il-ġebel ta' taht is-sisien tal-muntanji tagħna dari mimlija bis-siġar tal-frott irqiq fl-imniedaq tal-fraglu bejn il-blat. Illum hlief settieha lewż morr abbandunat ma tarax. Il-bankonċini flok tal-lewż mithun tista'



taghmilhom bil-karawett u f'it essenza tal-lewż. Kien hawn min iksier il-lewż helu jinkaljah u jniżżlu ma' qatra nbid. Illum issib il-karawett lest u barra bid-daqq. Il-qubbajt ukoll bil-karawett flok bil-lewż. Jghidulek ghax il-lewż gholi.

Nagħlaq billi nsemmi kif kien il-lewż xi mit sena ilu meta P.P. Castagna hareġ l-istorja ta' Malta tiegħu. Jghidilna li f'tomna raba' kien ikun hemm 64 lewża li minnhom kont tiehu sittax-il modd lewż jiġifieri xkora minn kull sigra. Jghid li mill-qoxra ta' ġewwa kienu jagħmlu l-irmied għas-sapun filwaqt li bil-qoxra ta' barra kienu jahmu l-fran tal-hobż. Il-qliġ miż-żewġ qoxriet tal-lewża kien biżżejjed għall-ispejjeż tax-xogħol!

### Il-Bajtar tax-Xewk

Il-bajtar tax-xewk li għidna jsajru l-werzieq għal Santa Marija kont issibu fil-mandra li kien ikun hemm ma' kull dar tal-bdiewa, ir-rahla. Il-pal jew weraq tal-bajtar il-bidwi kien iqattgħu lill-bhejjem fix-xhur meta ma jsibx haxix aħdar x'itihom. Din iż-żabra kull sena kienet iżzomm iż-zkuk tal-bajtar, jiġifieri s-sigar, f'saħħithom. Haġa oħra li kienet iżzomm il-bajtar f'saħħtu kienu t-tiġieġ li kienu jhobbu jrabbu taħthom għax id-demen hu l-ghasel għalih. Jekk imbagħad kont thalli lit-tiġieġ jitiġħu jtnabbru kull filgħaxija fuqhom flok traqqadhom ġewwa, kienu jispiċċaw biex jherruhom u jwaqqgħuhom.

Għalkemm jekk thares lejn mandra bajtar iż-zkuk kienu jidhru kollha l-istess, fil-fatt ma kenux hekk. Għalkemm il-biċċa l-kbira kienu jagħmlu l-frott isfar, li kienu jghidulu bajtar Malti, kien hemm il-bajtar l-aħmar jew tad-dem, kif ukoll il-bajtar abjad jew Franċiż. Kien ikun hemm l-iskerz: werqa li fiha kien ikun hemm bajtra. Dan kien jissejjah bajtra raġel jew žiemel. Imma l-iktir li kien imfittex kien il-bjatar ta' barra minn żmien meta kien isir. Dan kien bajtar tassew bnin u frisk. Il-bajtar tal-harifa kont issibu aktarx fid-delli. Ġie li kienu jekluh bil-hobż bħall-bittih.

Għalkemm il-bajtar tad-dem kien l-isbah u l-bajtar isfar l-oħla, l-iktir li kien imfittex kien il-bajtar tax-xitel. Għalhekk il-bejjiegha kienu jgħajtu: Tax-xitel il-bajtar. Is-suq tal-Belt il-mara kienet tismagħhom saħnsitra jghidu: Ejjew għax-xitel!

Iż-żmien li fih isir il-bajtar għal Santa Marija hu żmien hażin għalih għax tmissu d-dubbiena. Malli taqqbu jintakka u jaqa'. Iż-żmien li jitkellem fuq Pietru Pawl Castagna xi mit sena ilu meta qalilna tista' żżomm għal xhur shah fuq xi bejt mghotti bit-tiben spiċċa. Niftakar fl-iskola tas-soru, ix-Xagħra, rokna mill-bejt mimlija bajtar. Waqt il-brejk kienet tqaxxar bajtra lil kull wiehed u waħda minna.

Mhux rokna tal-bejt biss ġie li kienu jim-lew imma bejt shih u kien iservihom sa Frar. Biex iżomm daqshekk kont trid taqtgħu għadu ha jkun f'saħħtu u jithalla jsir minnu nnifsu. Biex ma jmissuħx mill-ferita mnejn jinqata' minn ommu kienu jhallulu biċċa werqa rqiqa miegħu. Din kienet tinxef u ma thallix il-mard jidhol. Il-bajtar fuq il-bejt kienu jwaqqfuh bħall-bittih jiġifieri bil-kuruna 'l fuq.

Jghidu mbagħad li fi żmien il-bajtar matul ix-xahar ta' Santa Marija kien hemm min jghaddilek bil-bajtar biss. Kienu jaqtgħulek goffa filgħodu għar-riq kif il-bajtar ikun frisk bin-nida li jibda jaqa' għal Santa Marija jinfegħulek bil-qieghda hdeġha u b'mus b'idhom iqaxxrulek waħda waħda sa jsibulek il-qiegh u jhallulek għarma qxur biss warajhom. Fl-ehtrieq meta x-xewk ikun imbaskat il-bajtar kienu jaqtgħuh bil-mažraġa, rahsa mitbiela li tkun waqgħet bir-rih u tbielet u saret qisha harruba bil-għatx. Il-qfejfa bajtar imbagħad kienu jxarrbuha b'barmil ilma kiesah silġ mill-bir jew mill-ispiera. L-ilma mhux biss jiffriski lill-bajtar imma wkoll irattab ix-xewk halli tkun tista' taqdbu bla ma titniġgeż.

Għandi x'jghidli li l-bajtar hawn Għawdex kien fl-aqwa tiegħu meta jien kont tfal fi żmien il-ġuħ tal-gwerra. Nahseb li kulhadd jaqbel li l-ġuħ kien fl-aqwa tiegħu matul ix-xahar ta' Awwissu ta' l-1942 meta dahal il-konvoj ta' Santa Marija. Ara dakinhar il-

bajtar tax-xewk kemm kien sonbor biex itaffi l-ġuh. Il-bajtar kien jiswa d-deheb u hafna kienu jaqtghu mimli qoffa, jittfghuha fuq spallithom u jerhulha lejn Marsalforn dak iż-żmien imballat bir-refuġjati Maltin. Il-Maltin li ma kienux jistgħu jissaportu sa ma jasal il-bajtar kienu jittlghu r-rahall biex jingħatu b'erba' bajtriet.

Qabel nagħlaq fuq il-bajtar irrid insemmi kif konna nagħmlu l-qubbajt fi żmien il-gwerra u l-bajtar kif jidhol. Konna nsahhnu z-zokkor ta' l-Avana li kien lewn il-karamella. X'hin jinħall konna nżidulu l-lewż helu. Biex jiksah u jagħqad konna nfitxu werqa tal-bajtar tax-xewk li waqgħet taht iz-zokk bir-rih. Bin-nixfa il-weraq li jaqa' kien jintena u jsir qisu navetta u għalhekk wiehed kien jista' jsawwab iz-zokkor mahlul ġo fiha u thallih jiksah u jagħqad biex wara nkissruh u kulhadd jiehu biċċa.

#### It-Tin

Fost il-frott li jsajjar il-werzieq jisemma t-tin. Kif jgħidilna Patri Manwel Magri f'Awwissu kull tin tibda tmissu. It-tin huwa t-tiena boton tas-siġar li tagħmel il-bajtra ta' San Ġwann li jsir l-ewwel habta ta' San Ġwann li jahbat fl-24 ta' Ġunju. Ghawdex is-siġar tal-bajtar ġie li nsejthulha *haliba* u jekk tkun mixhuta aktar fuq il-bajtar milli fuq it-tin jgħidulha *bajtrija*. Is-siġra tat-tin toħroġ it-tielet boton għall-imwajhar. Dan issibu fit-tarf tal-fergħa fuq nett u jgħidulu *ġhudi*. Iġib lil Settembru biex isir imma ma jittikilx għax minn għawwa ma jkunx haga. Il-ġludi ismu miegħu: ikun imġelled u iebes.

Biex ikollok it-tin trid iddakru fis-siġra. Dan isir habta taz-żmien meta jsir il-bajtar u miegħu jsir ukoll id-dukkar li hu r-raġel tat-tina. Id-dukkar la jirtab taqtgħu u bil-ġri ssenslu tnejn tnejn bi spaga u msella u ddendlu 'l hawn u 'l hinn mat-tina. Min ma jkollux spag kien jaqta' s-sensiel, xitla qisha sfunnar-ija selvaġġa, li tikber għad-dell taht it-tin. Mid-dukkara toħroġ nemusa mċappa bit-trab isfar u tidhol ġot-tina u hekk iddakarha. It-tin li jiddakkar iżomm; dak li ma jiddakkarx

is-siġra tobżqu u jaqa'.

In-nemusa tad-dukkar tgħix biss fil-frott tad-dukkara. Biex dejjem issib fejn tidhol, id-dukkara tagħmel xi erbat ibtan matul is-sena. Skond il-Professur Ġanni Borg l-ewwel boton — *id-dukkar* — li johroġ fuq il-hafab ta' għamnewwel jittfaċċa bejn Marzu u April. It-tieni boton — *in-nannu* — johroġ fuq ir-rimi l-ġdid f'abt il-werqa f'Ġunju. Meta d-dukkar li ndakkru bih it-tin idakkar ukoll in-nannu. F'Awwissu johroġ it-tielet boton — *ic-ċarru* — u r-raba' johroġ għal Settembru u Ottubru u jgħidulu *l-barru*. Dawn ta' l-aħħar idumu fuq is-siġra x-xitwa kollha u jdakkru d-dukkar. Ghawdex ngħidu biss li d-dukkar jagħmel tliet ibtan: id-dukkar, il-barru u ċ-ċarru.

F'Santa Marija mhux it-tin biss isir imma l-frott tal-halib kollu li jagħmel wiċċ wiehed. Fost dawn insemmi *l-bżengul*, iswed, tawwali u minn għawwa aħmar u l-parsott. Ix-Xagħra kellna triq li minn Ġnien Xibla tiehu għat-Tafla minn taht il-Ġgantija li l-poplu dejjem sejhilha Strada Parsott. Ohroġ il-għaġeb bid-luha fi Triq Parisot għall-Grammastru La Vallette. Sa fejn naf jien tina wahda hemm insemmi għall-Grammastru li n-nies jgħidulha tina ta' San Sidori għall-Grammastru Zondadori. Ghawdex għandna wkoll *ir-ramli*. Ir-ramlija tagħmel il-frott rqiġ imma helu. Fl-aħħarnett insemmi varjeta' li hi tagħna biss. Dan hu *t-tin ta' Ċenċ* li ismu miegħu għax jikber fuq ix-xagħri ta' Ċenċ. Għalhekk Magri jgħid li kull tin tista' tmissu la tiġi Santa Marija.

#### Il-qroqqa tat-tin u l-gheneb

Ommi kienet tgħid li f'Santa Marija jqiegħdu l-qroqqa tat-tin u l-gheneb. It-tin u l-gheneb isiru matul ix-xahar ta' Santa Marija u kien dan iż-żmien li fih kienu jqiegħdu l-aħħar qroqqa ta' l-istaġun tal-bajd. It-tigieġ jibdeu inaqqsu mill-bajd sa mill-Imnarja. Għall-bidu tal-harifa jerfghu għal kollox għax johorfu. Ommi kienet tgħid il-mandra mimlija rix jew li t-tigieġ saru laham għax neżgħu.

X'kellha speċjali l-qroqqa tat-tin u l-gheneb? Il-flieles li jitwiieldu minn din it-



taghqida kienu jifthu wara erba' xhur meta l-bajd ikun skars u ghalhekk igib il-flus. Jekk tqeghidha nhar Santa Marija qroqqa tfaqqaslek wara ghoxrin gurnata flit qabel il-Vitorja. Erba' xhur wara jahbat Ghid il-Hamiam li dari kien isir nhar is-sitta ta' Jannar, illum Hadd fuq l-Istrina.

Ommi kienet tghid li qrajjaq li kienu jqieghdu f'Jannar u nhar il-Lunzjata wkoll kienu jifthu kmieni. Il-Lunzjata tahbat nhar il-25 ta' Marzu. Dwar Jannar nghidu li kienet tkun l-ewwel qroqqa ta' l-istagun wara li jergghu jifthu t-tigieg. Ċensu Mifsud Bonnici jghid li qroqqa kienu jqeghduha f'Jannar biex il-flieles johrogu f'sahhithom. Il-flieles tal-bajd imqiegħed f'Jannar ibidu fl-ghamar, jigiġifieri matul il-hsad f'Mejju. Mejj u kien ix-xahar li fih ma jqegħdux qrajjaq. Kienu jghidulu tat-tiben. Fit-twemmin tal-poplu Mejj u hu x-xahar tad-diġrazzi u ghalhekk qroqqa ma kinux iqegħduha matulu kollu. La jiffaċċa ix-xahar ta' San Ġwann imbagħad id-djar kienu jimtlew bit-tlaqliq tal-qrajjaq.

La semmejna x'kien twemmin il-poplu fuq il-qrajjaq ta' Mejj u tajjeb insemi xi twemmin iehor dwar it-tqegħid tal-qrajjaq li jien għart l-iktar m'għand ommi u missieri, Alla jahfrilhom it-tejn, u xi nies ohra tar-rahall. L-ewwelnett missieri kien jghid li f'qamar mitluf la tqiegħed qrajjaq u la jsir zriġ u lanqas tilqim. Il-qamar ikun fit-telfa meta l-qadim ikun spicċa u l-iefhor għadu ma gēddid. Il-qamar igēdded meta jidher felli rqiġ fil-punent f'inzul ix-xemx meta jibda xahar gēd għal-Lhud u għall-Misilmin. Ommi kienet tghid li jekk tqiegħed il-qroqqa f'qamar mitluf il-flieles jagħtihom tal-qamar, jibdeu iduru u jagħgu mejta fl-art.

Twemmin iehor kien fuq in-numru ta' bajd li trid tqiegħed taht il-qroqqa. Qroqqa magħmula tiehu madwar ghoxrin bajda taħtha imma qatt ma kienu jqieghdu numru biż-żwieġ. In-numru dejjem frud ried ikun. Għalhekk jew tpoġġilha dsatax jew wiehed u ghoxrin. Missieri kien jghid li ġie li qegħdulha tlieta u ghoxrin ukoll. Tigieġa tal-kina li tkun ta' daqs żgħir tiehu hmistax-il

bajda taħtha. Meta ma kienx ikollhom bajd tas-serduk minn tagħhom kienu jibdlu tagħqida mal-gara li kienet iżżomm serduk u għalhekk kellha l-bajd ingallat.

Mhux biss il-qamar u n-numru tal-bajd kien ikun irid ikun sew imma r-riħ ukoll. Ommi kienet tghid li kienu jqieghduha fir-riħ fuq biex il-qroqqa ma tkunx imxarba bin-nida. Ċensu Mifsud Bonnici jghidilha li qroqqa jqegħduha fir-riħ majjistral. Bħalma tafu l-majjistral u t-tramuntana huma r-riħ fuq.

Fl-ahharnett irrid insemi l-muftieh. Dari l-bibien kont tiftahhom b'kull muftieh fih ratall li kien jahdmu l-haddied. Waqt xi maltempata min kien ikollu xi qroqqa kien jaqbad muftieh u jmur jiġri jqieghdu hdejn il-bajd taht il-qroqqa biex ma tigrilux hsara bis-sajjetti u jaqta'.

### Il-Qaqoċċ

Dari l-ahjar qaqoċċ li kellna kienu jtellghuh is-suq in-nies tal-Belliegha li kellhom u għad għandhom għelieqi shah imhawla qaqoċċ. Għad-dell tas-Sur ta' Għawdex malli l-qniepen tal-Belt kienu jibdeu jahsbu għall-festa ta' Santa Marija kienu jagħtu daqqa ta' mghazza liz-zokk il-qadim tal-qaqoċċ u jqaċċtuh minn wiċċ l-art. L-għerq jibqa' haj minn sena għal sena u għalkemm jistrieħ matul is-sajf malli ssaqqih jerga' jarmi.

Għalhekk wara li jtajru z-zkuk u jiġbruhom għall-hami kienu jisirgu l-art u jhallu l-ilma jterred gōl-qaqoċċ halli jfittex italla' l-gēdid. Wara l-ewwel saqja kienu jridu jibqghu jsaqqub sa ma tagħmel l-ewwel xita. Il-Belliegha għandhom bjar fil-franka bl-ilma ġieri ġej dejjem minn taht ir-Rabat. Hasra li hafna minn dan ir-raba' illum nbena. X'uhud huma u jhaffru għall-pedamenti ma setghux isibu tarf ta' l-ilma dejjem ġej ma' wiċċhom.

Qaqoċċ imsoqqi għal Santa Marija jew flit qabel matul il-kwindiċina jibdeu jaqtghuh għall-Kunċizzjoni u jressquh il-pitkalija u għalhekk nibdeu naraw xi wahda s-suq. Mal-qaqoċċ trid mill-inqas żewġ hxejjex ohra għall-mili: it-tewm u t-tursin. It-tewm bikri jizirghuh gōl-kaboċċi biex jissaqqew flimkien.

It-tursin li jinżara' f'qamar Jannar ma jtallax sibbiela u jibqa' jhaddar matul is-sajf. Kif iħoss l-ewwel xita jiġġennu u jsir qisu silla. Għalhekk ma' l-ewwel qaqoċċ għandek issib dik il-qatta tewm u oħra tursin li jmorru miegħu. Mat-tursin u t-tewm tmur ftit mluha maż-żebbuġ u l-inċova. Dari omni kienet tagħmel ukoll bċeġjeċ tat-tonn immellah. Ma' dawn kienet iżżid ukoll iż-żbib. Tgħid x'borma tfuħ kien ikollha meta ssajjar il-qaqoċċ.

Il-bdiewa ta' Buwarrat biex jaqbd u s-suq tajjeb għall-qaqoċċ imdorrijin isaqqu l-ewwel darba għal nofs Lulju biex iqabbeż bikri xi tliet xhur wara jiġifieri għall-aħħar ta' Settembru jew il-bidu ta' Ottubru kif iħoss l-ewwel xita li tahsillu gheruqu mill-ilma salmastru li jkun xorob matul it-tliet xhur ta' qabel għax l-ilma ta' Buwarrat hu ilma tal-pjan jiġifieri ta' nċim il-baħar. Il-haxix imsoqqi bl-ilma salmastru jissagħtar, jiġifieri ma jgħibx ruħu u jibqa' żgħir.

Għidna li l-qaqoċċ jibqa' haj minn sena għal sena imma biex tibqa' tiehu wiċċ tajjeb u sabih trid iġġeddu kull tlieta jew hames snin. U għal min irid il-qaqoċċ bikri tajjeb wiehed ikun jaf li hi l-mara li tqabbeż il-frott l-ewwel. Il-mara tingharaf mir-raġel għax ikollha il-weraq lixx. Ir-raġel għandu l-weraq imnaqqax u jitla iktar sfiq. Ir-raġel iħobb jagħmel imwahrar. Tisqih kemm tisqih u jkollu ilma kemm ikollu ilma arah italla' l-qaqoċċ habta ta' l-Għid.

Nagħlaq billi nsemmi twemmin kurjuż dwar il-qaqoċċ. Jgħidu li meta tiekol il-qaqoċċ tgħaddi l-lejl tohlom. Tant hu hekk li l-Għarb jgħidulu: Ma rquadt hawn!

## Il-Kaboċċi Mwahrar

Il-kaboċċi bikrija tinżara' f'tal-Karmnu għal nofs Lulju. Għadni niftakar lil missieri jagħmel l-imxietel tal-kromb, jiġifieri kaboċċi u pastard fuq il-hajt ta' l-għalqa qrib il-bir li kellna fuq ir-riħ tal-wied taċ-Ċanti. Kien jagħmilhom fuq il-hajt biex tilhaqhom xi sirda fil-kلامي li jħobbu jagħmlu fix-xaħar tal-Karmnu u qrib il-bir biex ma jbatix hafna biex

isaqqihom. Il-bdiewa dari nhar Sant' Anna ma kinux jahdmu. Kienu jerhulha għall-baħar biex jahsbu għall-mel li jkun jridu matul is-sena. Haġa oħra li jien jagħmlu nhar Sant' Anna kienet li jaslu sa l-għalqa fejn ikollhom l-imxietel u jikxfuħom, jiġifieri jneħħulhom ix-xkejjer li kienu jgħattuhom bihom biex ix-xemx ma tiblaq it-tira għax inkella ż-żerriegħa ma tnebbix.

Il-kaboċċi mwahrar kienet tinżara' għal Santa Marija. Tilhaq għat-taħwil xi tlieta jew erba' ġimghat wara. Dan jahbat iż-żmien meta l-bdiewa jkun jistennu l-ewwel taqliba tat-temp fuq il-Vitorja. Biex żgur iħawluha qrib iż-żmien meta jibda jixti l-bdiewa jħobbu jxar-rfuħ billi jħalluq nieqes mill-ilma fil-mixtla biex ikun jista' jgħebbed sa l-ewwel xita li għandha mnejn ma tagħmilx qabel ix-xaħar tar-Rużarju u xi drabi wkoll sax-xaħar ta' San Martin.

Biex il-kaboċċi taqbad u żżomm sa l-ewwel xita l-bidwi l-ewwel iħaffer il-bjut imbegħdin mhux hażin minn xulxin għax il-kaboċċi l-antika tissagħgar u meta tkebbeb kienet issir daqsieħ. Wara li jħaffirhom kien isaqqihom biex l-art xotta titterra jiġifieri tixxarrab u żżomm hekk għat-tul. Il-bejt thallih miftuħ u tgħaddix ix-xitla tal-kaboċċi fih. Wara ttiha daqsxejn ilma biex tgħattilha l-kolp, jiġifieri fejn tajt bil-lexxuna biex hawwilha u l-għada tordom il-bejt kollu biex ix-xitla titlebbet u żżomm sa l-ewwel xita.

Jidher hekk li l-kaboċċi mwahrar taqbel għall-art baġlija. Il-kaboċċi bikrija trid issaqwi. Illum qegħdin iħawlu l-kaboċċi tar-ratal. Din iżgħar mill-qadima b'weraq iżgħar u tiehu inqas wiśa' u fuq kollox tinżara' s-sena kollha. Dehret ukoll il-kaboċċi kahla daqs tar-ratal imma għandha dehra isbah biex iżzeġġen il-platt. Il-bdiewa l-vjola jgħidulu ikhal jew iswed. Hekk għandna l-ġidra kahla u l-gheneb iswed.

## It-Tadam tal-Qasba

Għal Santa Marija jinżara' t-tadam tal-qasba. Bhal kull haġa li tinżara' għal Santa Marija fl-imxietel tat-tadam jilhaq għat-taħwil



qabel l-ewwel xita u ghalhekk ghall-ewwel trid izzommu bl-ilma. Wara jghix bix-xita billi jdum haj sa madwar Frar, ix-xahar li jfawwar il-bjar. It-tadam tal-qasba bhat-tadam tas-serer hu razza li tixxabat u ghalhekk billi jkun fil-berah xi tliet gimghat wara li thawlu trid taghmillu tliet qasbiet imwahnha fl-art madwar kull xitla u torbothom ma' xulxin fit-tarf ta' fuq biex ikun jista' jixxabat magghom. Imhabba dawn it-tliet qasbiet hemm min jghidlu wkoll tal-grabja. Billi dawn il-qasbiet qishom tinda ta' l-Indjani ta' l-Amerka jghidulu tal-*wigwam* ukoll.

La jikber fix-xhur tad-dlam jigifieri tal-harifa u x-xitwa tajjeb thawlu ghall-kenn u f'art li thares lejn ix-xemx billi jrid igib ruhu, johroġ l-inwar u jghaqqad il-frott u jsajru fi żmien meta s-sighat tan-nhar ikunu qosra. Dan jghinu biex ivinċi x-xitwa u jibqa' jsajjar sa Frar.

Barra t-tadam tal-qasba Ghawdex ghandna t-tadam tal-werqa. Dan issibu l-iktar lejn in-Nadur billi ghandhom raba' ramli fil-Wied tar-Ramla. Dat-tadam in-Nadurin jizirgħu għall-harifa taht xi hajt ihares fejn in-nofsinar god-demen imhalieb jigifieri msocqi sew minn qabel biex tnehhilu s-sahha u ma jahraqx l-għeruq tat-tadam fil-mixtla. Dad-demen imhalieb iżomm l-art shuna. Meta jhawlu imbagħad jagħmlulu pala tal-bajtar tax-xewk li ahna l-Ghawdxin ngħidulha werqa ta' dindja. Dil-werqa jmiddulha hdejn ix-xitla biex jilqgħulha r-rih fuq u tahkimlu s-shana tax-xemx dghajfa tax-xitwa. Dil-werqa tal-bajtar tax-xewk tat l-isem lil dan it-tadam imrobbi b'tant għozza mill-bdiewa tagħna.

#### Il-Majjistralata ta' Santa Marija u l-furalijiet

Jghidu li matul il-gimgha ta' Santa Marija u sa gimgha wara l-festa għandha tagħmel majjistralata. Dil-majjistralata tikser l-għomma, qawwija li ahna nsemmu li tagħmel għal San Lawrenz li ngħidu li hi festa tas-shana. Qabel San Lawrenz hemm festa oħra li għib il-majjistral. Din hi Santa Margerita li tahbat nhar il-għoxrin ta' Julju imma l-festa

tagħha ta' Sannat jagħmluha fir-raba' Hadd tax-xahar. Is-Sannatin jghidu li lejliha jew nharha għibu żgur il-majjistral Santa Margerita. Qabel Santa Margerita jahbtu l-klami tal-Karmnu li jistghu jkunu l-ehtrieg, rih isfel xott li jikwi li jaqtgħalek nifsek.

Censu Mifsud Bonnici jghid li l-klajjem, granet ta' bla ebda rih jibdwew wara San Gwann, li jahbat fl-24 t'a Ġunju. Dan għax skond is-sajjeda għal San Gwann nistennew il-majjistral ta' San Gwann. Jghidu li, meta wara granet ta' shana tiġi majjistralata, tiknes kollox. Imma mhux hekk. Veru li l-majjistral tax-xitwa jista' jibqa' jagħmel sa tal-Karmnu imma mbagħad jibda' jbiegħed. Barra l-majjistralata ta' Santa Margerita u l-oħra ta' Santa Marija jista' ma jergax jagħmel majjistral qabel il-harifa tant li Censu Mifsud Bonnici jghid li sal-Qaddisin Kollha r-rih fuq jiġi bil-bolla jigifieri jtul biex jiġi.

Jekk il-klajjem jibdwew ma' San Gwann u jibqgħu sejr in sal-bidu ta' Novembru kif sa titberred daqsxejn l-art tagħna. Hawn jidhlu l-furalijiet, irjieh h'ief li jonfhu bil-hin darbtejn kuljum darba mill-art u darba mill-bahar. Naraw sew xinhuma dawn l-irjieh.

Jekk tkun villeggatura Marsalforn jew ix-Xlendi, f'gurnata ta' kalma li ma tara xejn jitharrek f'daqqa wahda għall-habta tas-siegha ta' wara nofs inhar jew anke ftit qabel għax jiddependi minn kemm tkun saħnet l-art matul in-nofs ta' nhar ta' fil-għodu, tidda diehla ziffa mħarrka minn fuq il-bahar li minn żejt jibda mmewweg hafif. Il-bnadar ta' l-għassa tal-pulizija u tal-lukandi, l-umbrel fuq l-imwejjed u l-purtieri jikxfuh mill-ewwel għax filli ma jiċċaqalqu xejn u filli jiehdh r-ruh u jimtlew hajja. Dan hu l-fural. Il-fural ta' wara nofs in-nhar jiġi li jdum ġej sal-hamsa ta' fil-għaxija, drabi oħra ma' għabex ix-xemx jonkella jdumlek sa ma jaqta' d-dawl tal-punent, kif jghidu s-sajjeda, jigifieri jaqa' d-dlam tal-lejl wara l-għabex.

Il-fural ma jinħassx biss minn dawk li jkunu villeggatura imma jinħass ukoll minn dawk li jibqgħu d-dar ir-Rabat u fir-rlula. Billi matul is-sajf il-festi sejr in dejjem ikun

hemm il-bnadar x'imkien li malli jibda jserred il-fural tarahom jitharrku minn ma' l-arblu u jibded iperpru. Is-sajjieda li jkunu fuq il-bahar ukoll iħossuh il-fural diehel l-art. Jinhass sa xi ftit il-barra mill-art għax imbagħad targa' taq' l-kalma bix-xemx tagħti kif taf tagħmel fuq il-bahar. Għalhekk imdorrjin naraw lis-sajjieda b'kappell tat-tiben daqsiax biex jilqgħalhom il-qilla tar-raġġi tagħha.

Issa billi l-fural hu rih li jonfoħ mill-bahar għal fuq l-art speċjalment fil-bajjiet li jkollhom wied warajhom min ikun Marsalforn jew ir-Ramla jhossu diehel 'il giewwa dritt mit-tramuntana. Min ikun ix-Xlendi jew Mgarr ix-Xini mbagħad iħossu diehel mill-lbiċ jew nofsinħar dritt għal għol-port. Tax-Xlendi jghidulek li dejjem mil-lbiċ ikun diehel.

X'igibu l-fural? Meta jkun bnazzi wara li titla' x-xemx l-art tinhema l-iktar fil-widein. L-arja shuna tibda tielgħa 'l fuq u f'lokha tidhol arja iżjed friska minn fuq il-bahar. Iktar ma tiehu s-shana kif jikser nofs in-nhar l-arja diehla minn fuq il-bahar tinhass bħala ziffa li ahna nsejħulha fural.

Meta mbagħad tinżel ix-xemx l-art malajr tibred u magħha l-arja ta' fuqha. Mill-banda l-oħra l-arja ta' fuq il-bahar bnazzi tibqa' shuna l-istess bħall-bahar lejl u nhar. Għalhekk minn xi s-sieġha ta' bil-lejl 'il quddiem jibda nieżel ir-riħ mal-widien fejn l-arja tkun keshet l-aktar għal fuq il-bahar. Dar-riħ idum sa wara li tkun telgħet ix-xemx u xhin is-shana fil-widien tkun reggħet laħqet dik ta' fuq il-bahar ir-riħ imut għal kollox.

Dar-riħ ta' bil-lejl li jonfoħ mill-widein għal fuq il-bahar is-sajjieda jsibuh ir-riħ tal-wied jew ir-riħ ta' l-art għax tkun fejn tkun jonfoħ mill-art għal fuq il-bahar u ġie li jhossuh anke dawk li jkunu sa sieġha mutur 'il barra mill-art. Is-sajjieda li jkunu jistadu f'dawk il-hinijiet jgħidu: "Ilhaqna l-kesħa tal-wied".

Irrid nagħlaq billi ngħid kelma fuq ir-riħ l-art u r-riħ barra billi r-riħ tal-wied li bil-lejl jonfoħ għal fuq il-bahar jghidulu r-riħ ta' l-art. Meta ma jkunx fural tal-bnazzi imma rih regu-

lari ġej mill-bogħod għas-sajjieda tax-Xlendi r-riħ l-art jiġi min-nofsinħar u l-lbiċ u r-riħ barra jiġi mit-tramuntana u l-grigal, għax jonfoħ minn fuq l-art għal fuq il-bahar. Għas-sajjieda ta' Marsalforn ir-riħ barra hu l-lbiċ u n-nofsinħar. Miskin hu min johroġ f'dan ir-riħ u jintfieu l-mutur għax jispiċċa Sqallija. Imbagħad ir-riħ l-art hu r-riħ li jdahħlek il-port ta' Marsalforn, mela r-riħ fuq u l-grigal.

### L-Erba Santa Marija

L-erba Santa Marija ommi kienet issibħa bħala l-haxixa tal-Madonna u kienet tghalliheli meta jkolli s-soghla. Bħall-erba bjanka u l-fidloqqom u l-haxix l-ieħor li kienu jghallu dari l-erba Santa Marija għandha toghma morra u trid iżżidilha z-zokkor biex tixrobha.

L-erba Santa Marija bħal hafna haxix ieħor tal-familja Labiatae llum imsejha Lamiaceae, għandha weraq ifuħ tghidx kemm, ġej tawwali kollu pizzi jixbah lil tal-Buqoxrom (Verbena) u għalhekk isimha bil-Latin hu *Salvia Verbenaca*. Il-fjuri jagħtu fl-ikħal u qishom trumbetti żgħar b'xoffa fuq naha mdendla 'l isfel. Ix-xitel ta' din il-familja bħal ngħidu ahna r-rignu, il-merdqux, il-habaq, is-sagħtar, il-klin u s-salvja issibhom bħala hxejxex tal-kċina imma jghalluhom u jixorbuhom ukoll bħala duwa.

L-erba Santa Marija li jsibuha wkoll bħala *salvja tal-Madonna* jew *salvja selvagga*, bħalma diġà għidt kienu jghalluha għas-soghla, imma billi jsejħulha wkoll *haxixet il-fwied* nahseb li kienu jghalluha wkoll meta jhossu li għandhom il-fwied mahmuġ.

Barra dawn l-ismijiet, Dun Franġisk Agius isejħilha wkoll haxixet Santa Marija u Busuttill minn fuq Gulia jsejħilha Habaq tal-Madonna. Hawn ukoll min isejħilha Makuba tal-Madonna, naturalment mir-riħa qawwiya li għandu l-weraq mxebbħa ma' dik tat-tabakk li kien jiġi mill-belt ta' Makuba fil-Martinika, gżira fil-Karibew, wahda mill-Antilli ż-Żgħira, gżira Franċiża bejn Dominika u Santa Luċija, żewġ gzejjer Ingliżi. It-tabakk Makuba kienu jfewhuh bl-essenza tal-ward u l-vjoli u kellu



riha tassew delikata.

Il-gustuża hi li l-isem makuba jinghata lil xitla ohra tal-familja tal-ġeranju u sardinell li nsibuha tikber fil-ġonna. Ghandha fjuri żgħar roża bhal tal-ġeranju u weraq ifuh riha talwarda, u għalkemm bit-Taljan jgħidulha *geranio odor di rose* u bl-ingliż *odour of rose geranium* ahna qabbilnieh ma' dak tat-tabakk fin ta' Makuba. Ommi l-kelma kienet tghidha minquba u x-Xagħra hemm min jgħidilha Wġigh ta' Ras għax kienu jgħalluha biex itaffu l-uġigh meta jkollhens uġigh ta' ras jaqsam. Mhux ta' b'xejn dari x-Xagħra kulhadd kien ikollu wahda ġo hawt fil-bitha.

#### Il-Haxixa ta' Santa Marija

Dan l-isem qaluli darba rahhal minn ta' Kerċem, illum Alla jahfirlu, meta mxejt mieghu hu u sejjir jirgħa l-mogħoż lejn l-ghadira ta' Sarraflu biex jgħallimni l-ismijiet tal-hxejjex li niltaqgħu magħhom mal-ġenb tat-triq u fuq il-blat ta' dawk l-inhawwi. Kienet

habta ta' Santa Marija u żewġ xewkiet il-wahda msejha xewk il-ghotba b'ward isfar u l-ohra għajn il-baqra xewwikija, kannella bit-truf sofor, kienu bil-ward. Ommi u missieri kienu jgħallmuni li kemm il-wahda u kemm l-ohra jgħidulhom haxix tad-deni u missieri ġieli għalliel xewk il-ghotba meta kelli d-deni. Dak imrar! Dawn huma ż-żewġ haxixiet li r-rahhal qalli jgħidulhom ta' Santa Marija għax jifthu dak iż-żmien u qalli li jgħidulhom ukoll tad-deni rriq.

Għalkemm it-tnejn huma tal-familja tax-xewk dari msejha Compositae, illum Asteraceae l-ebda wahda minn dawn mhi propjament xewka avolja għandha x-xewk. Ix-xewka tal-ghotba hija ċentawrija u għandha weraq muswaf bajdani bil-fjuri mdawra bix-xewk u jekk tirfisha tghattbek. Għajn il-baqra wkoll għandha ftiit xewk madwar il-fjura għax il-weraq ukoll muswaf u artab (Pallenis Spinoso).

## Privat tal-Matematika

ghall-istudenti li jattendu l-iskola Primarja li qeghdin

*fir-raba sena,*

*fil-hames sena, u*

*s-sitt sena li qed jithejjew għall-Junior Lyceum*

**Tinghata attenzjoni individwali**

**Ikkuntattjaw lil Ms. Frances Spiteri fuq 555172**

# Palazzo Margherita

## Bar & Restaurant

Dun Luqa Street, Sannat, Gozo.  
Tel: 555737/562807 Fax: 562808

Nacċettaw ordnijiet għal kull xorta ta' okkazzjonijiet f'ambjent sabih, catering genwinna u prezzijiet raġonevoli:

\* **Tiġijiet**

\* **Maghmudijiet**

\* **Ikliet**

\* **Parties**

Palazzo Margherita joffri ukoll

"Sunday Family Lunch"

Price: Lm3.85 (VAT incl.)

Fejn tiekol kemm trid minn "Hot Buffet"

Palazzo Margherita jaccetta wkoll kull tip ta' *Outside Catering*

\* **Tiġijiet**

\* **Parties**

\* **Gateau**

Għal full booking ċempel 555737 / 557898



# BABY LANE

Archbishop P. Pace Street,

Victoria, Gozo

Tel: / Fax: 564415

(Opposite the Gozo General Hospital Main Entrance)

ANYTHING YOU NEED FOR YOUR

# BABY

UP TO 7 YEARS  
AT SPECIAL PRICES



# L-ARKA TAL-PATT U L-ASSUNTA

*minn*

*Mons. Lawrenz Sciberras*

Wiehed mill-oġġetti l-aktar ghezież u ghal qalb il-poplu Lhudi matul iż-żmien tat-Testment il-Qadim kienet l-Arka tal-Patt. Din kienet tfigher il-preżenza ta' Alla fosthom u magħhom. Fil-gwerra ta' Afek fis-sena 1050 qabel Kristu, il-Lhud biex ikollhom l-ghajnuna ta' Alla magħhom hadu l-arka fil-kamp tal-battalja. Tant li hekk kif indunaw il-Filistej b'dan qalu: "Għe Alla fil-kamp" (1Sam 4,7). Sinjal iehor ta' rispett lejn l-arka kien meta l-Lhud jiġu biex iġorruha minn post ghal iehor, kienu jerfughha l-Leviti. Meta imbagħad il-Lhud jieqfu ghal xi perijodu ta' żmien dejjem b'sens ta' rispett kienu jqieghduha go gharix, tinda.

## **Nebukadnessar**

Il-Bibbja tghidilna li meta Nebukadnessar, sultan ta' Babel saraq il-Ġerusalemm fis-sena 597, "u dan garr minn hemm it-teżori kollha tat-tempju tal-Mulej u t-teżori tal-palazz tas-sultan, u farrak it-tagħmir kollu tad-deheb li Salammun sultan ta' Israel kien għamel fit-tempju tal-Mulej" (2 Slat 24,13). Għaxar snin wara imbagħad mela 587, l-istess sultan ta d-daqqa tal-mewt lill-belt ta' Ġerusalemm biex imbagħad saraq u nehha għal kollox dawk l-oġġetti prezzjużi kollha tat-tempju li kien fadal (2Slat 25,9-17).

U liema kienet ix-xorti li messet lil arka tal-Patt wara dawn iż-żewġ serqiet hekk kbar. Ma ninsewxi li l-Arka kienet qieghda

b'ghozza l-aktar kbira fil-parti ta' ġewwa nett tat-tempju (1 Slat 8,6). Bi probabbiltà l-aktar kbira, din l-arka tal-patt giet imkissra u meqruda għal kollox. Però kif josserva tajjeb C. Gancho: "Fost l-oġġetti msemija u li dawn ġew mehudin lejn l-eżilju ta' Babel, l-Arka tal-Patt ma tissemmiex. U dan gara b'kumbinazzjoni jew sinjal ta' rispett?"

Fit-tieni ktieb tal-Makkabin imbagħad hemm dettal ta' importanza enormi dwar l-Arka tal-Patt. Jingħad, dejjem fuq talba ta' Alla, li l-profeta Ġeremija meta ra l-assedju fuq il-belt u t-tempju kemm kien fil-qrib, qabad u ha l-Arka tal-Patt, bit-tinda u l-artal ta' l-inċens u hbihom f'għar fuq il-muntanja Nebo u għalaq il-bieb. "Il-post ma jkun jaf bih hadd sa ma Alla ma jiġborx il-poplu u jhenn għalih. Imbagħad il-Mulej jerga juri dawn il-hwejjeġ, tidher il-glorja tal-Mulej..." (2Mak 2,8).

Fil-ktieb apokrifu li jismu l-Apokalissi ta' Baruk, l-ewwel seklju wara Kristu, hemm din id-deskrizzjoni. Qabel ma l-Babiloniżi habtu għat-tempju, Alla bagħat anġlu li mar u qagħad fil-parti l-aktar qaddisa tal-maqdes. U minn hemm huwa ha l-velu, l-efod, il-propizjatorju, ż-żewġ twavel tal-Liġi, l-hwejjeġ sagri tal-qassisin. Imbagħad heba dawk l-oġġetti qaddisa f'post, u li ta ordni biex jiġi mħares sa l-aħhar taż-żmien, meta Ġerusalemm tiġi rrestawrata għal dejjem.

R. Eleazzaru huwa tal-fehma li l-arka kienet destinata li tibqa' għaž-żmien li ġej.

Rabbi Levi mbaghad iżomm tradizzjoni ohra. Meta t-tempju gie meqrud, hames oġġetti ġew ippreservati u mharsin dejjem bl-intervent divin. Dawn huma l-arka, il-kandelabru (menorà), in-nar, l-ispirtu qaddis, u l-kerubin. U jkompli "Il-qaddis, imbierek ikun ismu, meta fil-hniena nfinita tieghu jibni mill-ġdid it-tempju u l-post qaddis tieghu, huwa jir-restawra kollox mill-ġdid, hekk immela Ġerusalemm tifräh kif hemm miktub: "Ha jifirhu d-deżert u l-art mahruqa, ha jifräh ix-xaghri u jwarrad, ha jwarrad bhar-rangis." Ha tifräh fuq li tifräh, taqbez u tghanni" (Is 35,1).

Fil-ktieb ta' l-Apokalissi mbaghad hemm miktub: "U nfetħ it-tempju ta' Alla, li hemm fis-sema, u dehret l-Arka tal-Patt tieghu fit-tempju" (Apk 11,19).

### Ġisem Marija

Il-hsieb li hemm taħt dawn il-kurrenti ta' ideat dwar l-Arka tal-Patt donnhom jahsduna minhabba l-affinità li hemm bejn l-Arka u Ġisem Marija meħud is-sema. Anke l-istess injam li minnu kienet magħmula l-arka, injam tal-gazzi, u li ma jispicċax anke jekk tordmu, huwa tip iehor ta' l-assunzjoni ta' Marija fis-sema, ruh u ġisem. Qatt u qatt ma kien jixraq li l-arka tat-Testment il-Ġdid tara t-tahsir tal-qabar. Meta Marija ġiet meħuda s-sema bir-ruh u bil-ġisem, Alla qaddes dak il-post fejn serħu "mirfes riġlejja" (Is 60,13).

San Gwann Damaxxenu msejjah id-duttur il-kbir ta' l-Assunzjoni fit-tieni omelija tieghu jghid hekk: "Kien jixraq li dik li meta saret omm hammet bla mittiefsa x-xhubija tagħha, anke wara mewtha, ġisimha jibqa' mingħajr tħsir u jghix fit-tabernaklu divin." Fil-waqt li San Roberto Bellarmino (+1621) jghid: "U min qatt jista' jemmen lil-arka tal-qdusija, il-post fejn għammar il-Verb, it-tempju ta' l-Isprtu s-Santu jiġi qatt imġarraf? Dan il-hsieb biss iwerwimi għal hsieb li dak il-laham verġinali li ġġenera 'l Alla, li welldu, li għajxu, li ġarru miegħu, imbagħad jispicċa fix-xejn u jsir irmied jew inkella ikel id-dud.

Għalhekk il-marjologu Domenico

Bertetto jasal għal din il-konklużjoni: Hekk kif il-festa ta' l-Immakulat Konċepiment hija t-trijonf tar-ruh ta' Marija, hekk ukoll il-festa ta' l-Assunzjoni hija it-trijonf tal-Ġisem ta' Marija. Il-Papa Piju XII fil-Kostituzzjoni Apostolika *Munificentissimus Deus* tas-sena 1950 wara li sema x'kienet tghid it-tradizzjoni tal-Knisja ddikjara: "L-Immakulata Omm Alla dejjem Verġni Marija, wara li temmet il-mixja tagħha hawn fuq l-art, ġiet meħuda fil-glorja tas-sema bir-ruh u bil-ġisem" (Acta Apostolicae Sedis 42 (1950) 70).

### Marija l-arka tal-patt il-ġdid

Il-Lhud-Insara taw interpretazzjoni oriġinali hafna lil-arka. Għalihom din saret simbolu ta' Marija omm Alla. Hekk kif l-injam ta' l-arka ma jispicċax għaliex kien iebes hafna, hekk l-istess il-ġisem safi ta' Marija ma kellu qatt jara t-tahsir fil-qabar. Tliet xhur shah damet l-arka tal-Mulej fid-dar ta' Ghobed-edom u ġabet ferħ kbir (2Sam 6,11) u tliet xhur ohra damet Marija fid-dar ta' Żakkarija fost il-ferħ tas-sema. (Lq 1,56).

Meta l-arka kienet fid-deżert, shaba kienet tghattiha: L-isprtu s-Santu ddel ukoll fuq Marija hemm ġo Nażaret biex saret omm Alla (Lq 1,35). Paralleliżmu iehor qiegħed fil-kotba apokrifi. Waqt li l-apostli kienu qegħdin iġorru il-ġisem mejjet ta' Marija lejn il-qabar fil-Wied tal-Kedron, il-qassis il-Kbir ipprova jaqleb dan il-ġisem qaddis ta' Marija. Dak il-hin stess dahal l-anglu ta' Alla u nixxef idejn il-qassis il-kbir. Dan ġie għalhekk ikkastigat għal Għużza (2Sam 6,6). Dan il-qabar illum huwa miftuh u wieħed jista' jarah fl-istat oriġinali tieghu.

Il-bieqja li kien hemm ġo l-arka din ukoll hija sinjal ta' Marija. F'din it-tazza kien hemm l-ikel tas-sema li l-Lhud kielu matul il-mixja tagħhom fid-deżert. Marija wkoll tixbah lil dak il-bieqja; għaliex hija għal dis-gha xhur shah ġarret fi hdanha 'l dak li kellu jghajjex lil bnedmin għal hajja ta' dejjem.

Bir-raġun għalhekk il-Knisja issejjah lil Marija bit-titlu ta' *Arka tal-patt il-ġdid*.



# XOGHOL TA' KONSERVAZZJONI U RESTAWR FUQ IL-KWADRU TAL-MADONNA TAR-RUŻARJU

*Godwin Cutajar Dip. IAAR, ICR Rome*

Il-kwadru tal-Madonna tar-Rużarju li naraw illum hu magħmul minn pittura ċentrali li, biż-żmien imbagħad, giet imkabbra fit-truf. Il-biċċa oriġinali, jiġifieri dik ċentrali, kif inhi illum tinkludi parti f'għamla ta' nofs tond fin-naħa ta' fuq u għandha dimensjonijiet massimi ta' 276.5 cm x 177 cm. Din giet impittra fuq xkora bi ħjata ferm miftuħa. L-artist ġeneralment hadem b'żebgħa rqiqa, u mbagħad, qaleb għal żebgħa aktar hoxna fejn l-aktar jaqa' dawl.

Għal xi raġuni jew oħra, il-kwadru, wara ż-żmien, gie mogħti xejra rettangolari u mkabbar għad-daqs ta' 319.5 cm x 221 cm, kif narawh illum. Dan sar billi l-parti oriġinali giet imwabbha fuq support ġdid, support li jinkludi ż-żieda. B'dan l-intervent, il-pittura oriġinali kienet giet mhux biss imkabbra, imma wkoll strutturalment imsaħħa.

Saru wkoll irtokki fuq il-pittura oriġinali, biex kemm jista' jkun il-parti l-qadima (oriġinali) tiġi taqbel mal-ġdida. Ta' min iġid li, fxi partijiet, il-biċċa l-ġdida hi aktar hoxna minn dik oriġinali, bir-riżultat li ż-żewġ partijiet baqghu dejjem xi ftit magħżula estetikament minn xulxin.

Il-kwadru mkabbar gie miġbud fuq tilar ta' l-injam li għandu traversa oriżżontali

fin-nofs. Dan it-tilar, li hu esandibbli, għandu ifilsa f'għamla mhix tas-soltu, għax jibdw b'forma trijangolari u jispicċaw b'ras tonda. Dan il-"kapriċċ" milli jidher, sar biex it-tilar ikun aktar għani.

## Stat ta' Konservazzjoni:

Il-kwadru għandu tensjoni tajba, u mingħajr deformazzjonijiet superfiċjali li jistghu jtellfu mil-letteratura ta' l-opra ta' l-arti. F'xi rqajja' żgħar, iż-żebgħa hi mwaqqgħa jew ser taqa', tippreżenta kretaturi, u hija arida. Minkejja dan, l-istat strutturali tal-kwadru hu ġeneralment tajjeb. L-istrat protettiv qdiem u sfar.

## Interventi ta' Konservazzjoni u Restawr

Billi l-istat strutturali tal-kwadru għadu ġeneralment tajjeb, gie deċiż li jithallew kemm it-tilar kif ukoll ix-xkora miżjuda fl-intervent preċedenti ta' konservazzjoni. Għalhekk, l-intervent strutturali kien jikkonsisti fi twaħħil tajjeb ta' rqajja żgħar ta' żebgħa li kienu ser jaqgħu.

Wara dan inbeda t-tindif tal-kwadru: dan it-tindif halla rtokki li kienu saru fuq l-oriġinal, biex il-parti oriġinali u dik miżjuda jibqgħu kemm jista' jkun, estetikament magħquda. Iż-żebgħa mwaqqa' giet stukkata. Il-kwadru, imbagħad, gie rtukkat



# **TOPSERV LTD**

Mechanical - Electrical - ELV  
Air-Conditioning  
Vertical Transportation Systems  
Motor Rewinds - Automation

Head Office:  
Bone Alley, Industrial Estate, Mriehel BKR12 - Malta Tel: +356 444214 Fax: +356 447189  
Gozo Branch:  
Triq il-Gojgin, Kercem VCT112 - Gozo Tel: +356 557993 Fax: +356 561578




u moghti strat protettiv ġdid.

### Gwarniċ

Dan il-kwadru hu mzejjen bi gwarniċ ta' l-injam imnaqqax u ndurat, li jghin biex jimla xi vojt bejn il-perimetru tal-kwadru u l-gwarniċ arkitettoniku. Il-problema prinċipali li ppreżenta dan il-gwarniċ kienet li xi rqajja' tal-preparazzjoni kienu ser jaqgħu u oħrajn waqgħu ġa. Għalhekk l-irqajja' li kienu ser jaqgħu ġew imwahhla tajjeb waqt li l-partijiet nieqsa ġew stukkati u reintegrati.

Qabel l-intervent preżenti, il-gwarniċ kien marbut b'viti li jghaddu mill-gwarniċ għal ġol-kwadru. Issa ġie mwahhal direttament ġol-hajt, biex hekk la jittaqqab il-gwarniċ u anqas il-kwadru.

Kien bl-inizjattiva tal-Kapitlu tal-Katidral u ta' l-Arċipriet li sar ix-xogħol kollu fuq din l-opra ta' l-Arti li, nistgħu nġid, reġghet hadet il-hajja.



## **The leading Wines, Spirits & Tabocco Merchants in Gozo**

14, St. George's Sqr., Victoria, Gozo. Tel:556531

**FREE DELIVERY ON ONE CASE OF SPIRITS**

Prop: J. C. Mejlaq Zammit

## DUN ANTON GRECH QASSIS ĠDID FIL-PARROĊĊA TAL-KATIDRAL

Anton Grech, twieled ir-Rabat, Għawdex nhar id-19 ta' Marzu 1972. Attenda l-iskola Primarja tar-Rabat, il-Junior Lyceum u s-Sixth Form. Dahal is-Seminarju Maġġuri tal-Qalb ta' Ġesu', f'Settembru 1990 u beda il-kors fil-filosofija u t-teologija. Anton, li għandu għal qalbu hafna l-missjoni, għamel is-sena intermedjarja fil-parroċċa ta' Jalpatagua (djoċesi ta' Jalapa) fil-Guatemala. Ġie ordnat djaknu fil-21 ta' Ġunju 1996 filwaqt li nhar il-Ġimgha 27 ta' Ġunju 1997 ġie ordnat saċerdot waqt il-Funzjoni ta' l-Ordinazzjoni mill-ET Mons Isqof ta' Għawdex, fil-Knisja Katidrali. Dun Anton Grech ser jissokta l-hidma pastorali tiegħu fl-artijiet tal-missjoni. Hu ferm xieraq li noffru t-talb tagħna għalih, sabiex dan is-saċerdot novell ikun strument fejjiedi, fil-hidma tiegħu fl-għalqa tal-Mulej. Filwaqt li nifirhu mal-familja tiegħu, niringrazzjaw 'l Alla tal-grazzja kbira li għoġbu jagħti lill-Parroċċa tagħna.



## BĦAL LUM

Bhal lum sew mit sena ilu  
Għawdex ferah u bil-kbir  
X'ma jifrahx, waslet il-kbira  
Lilha nstemma' kull tifhir

Dak in-nhar ix-xatt filghodu  
Fegġu raggi qawwjin  
Kienet hemm Marija geġja  
Go dil-ġzira ta' l-Għawdxin.

L-eqdem Banda ta' dil-ġzira,  
Hawn laqgħet b'ferh hekk kbir  
Magħha wkoll il-Belt Victoria,  
Kulhadd kien ferhan se jtir

Kif minn go dil-Kbira Dinja,  
Lil dil-ġzira int għazilt  
Biex tpaqxina b'dak il-gmiel,  
Lilna żgur hienja għamilt

L-isbah wiċċ li s'issa rajna,  
Kien u jibqa' wiċċek żgur  
Dak żgur Alla għamilulck  
Lill-Belt tagħna għamel unur

Thares lejck demgħa taqbiżlek,  
Bi sbruħtek lilna għaxxaqt  
Hekk kif ġejt go dil-belt tagħna  
Lil Kulhadd tassew ferraht

Bhal lum waslet Omm il-Knisja,  
Bejnha żgur ma joqghod xejn  
Għax hi isbah minn kull hlejqa  
Żgur mhux forsi hadd u xejn

Bhal lum waslet l-isbah għawra,  
Isbah minn kull t'hawn djamant  
Bhal lum waslet l-Omm mill-ġenna  
Halli nibqghu taħtha l-mant

U Bhal l-lum mit sena ilu  
Waslet Xemx b'dija qawwija  
Waslet Xemx hanja u Kbira  
Waslet hawn SANTA MARIJA.

Godwin Attard  
8 / 1 / 97



## TISLIMA LIL SOR MARCELLINA TABONE, MEMBRU TAL-KOMMUNITÀ PARROKKJALI


Nhar is-Sibt, 28 ta' Ġunju 1997, thabbret l-ahbar tal-mewt traġika ta' Sr Marcellina Tabone, ta' 50 sena, liema mewt hasdet mhux biss lill-familjari taghha, imma saħansitra lil Malta u Għawdex kollha.

Sr Marcellina, jew ahjar, kif nafuha, Antonjetta Tabone, sfat maqtula intortament, waqt il-hidma missjunarja taghha fil-Pakistan, fejn ilha taqdi lill-Mulej, 'il bogħod minn art twelidha, għal dawn l-ahħar 29 sena.

Sr Marcellina, ingħaqdet mal-kongregazzjoni tas-Sorijiet Frangiskani fl-1964. Wara l-ewwel professjoni taghha, uriet ix-xewqa li tmur taqdi lill-Mulej fil-Missjoni. Hi telqet lejn il-Pakistan f'Mejju 1968 u mill-ewwel bdiet il-hdima taghha, b'impenn shih, fis-St Michael's Convent School, fejn fl-1989 inharet Superjura Reġjonali fil-Pakistan. Sr Marcellina hadmet bis-shih sabiex jergghu jakkwistaw din id-dar minn idejn l-awtoritajiet civili li kienu haduha taht idejhom fl-1972.

Il-funeral ta' Sr Marcellina Tabone, sar fil-Knisja Katidrali, ta' Għawdex, nhar it-Tnejn 7 ta' Lulju, b'quddiesa *presente cavere* immexxija mill-ET Mons Isqof ta' Għawdex flimkien 120 saċerdoti.

Filwaqt li l-kommunità parrokkjali taghna tesprimi n-niket taghha, għal din oħtna mal-familjari taghha, fosthom Mons George Tabone, nitolbu 'l Alla, sabiex il-mewt ta' Sr Marcellina tkun ta' żerriegħa fl-għalqa tiegħu u tqanqal bosta qlub sabiex jimitaw il-missjoni taghha - li jxandru l-ahħar it-tajba lil kulhadd. Sr Marcellina hadmet bi shih f'hajjitha għall-konverżjoni tal-midinbin u issa qegħdha tgawdi dak li żerghet: tgawdi lill-Mulej u lil ommha Santa Marija, wiċċ'imbi wiċċ.



Ilna sena shiha nhejju halli  
l-festi ċentinarji jkunu suċċess  
Fost l-ohrajn f'dawn il-granet  
inawgurajna l-proġett ta' lift għall-kumdità ta' kulhadd  
Il-parti tagħna għamilniha  
Issa jonqos li

## INT

tagħmel il-parti tiegħek

## Agħti sehmeġ

billi tagħti l-offerta tiegħek għall-ispejjeż  
jekk inti bqajt lura

---

## Aqdi dmirek

ta' nistrani  
billi tiċċelebra l-festa bi qrarra sinciera u tqarbina tajba



# KRONAKA TAL-PARROĊĊA

## 1 ta' Lulju, 1996 - 30 ta' Ġunju, 1997

Magħmudijiet



DATA	ISEM TAT-TARBIJA	ISEM IL-ĠENITURI
05-07-96	Chiara Borg	Frans u Doreen nee Spiteri
06-07-96	Nicholas Rapa	Raymond u Shirley nee Bajada
13-07-96	Beppe Galea	Paul u Moira nee Refalo
04-08-96	Luke Grech	Paul u Mariella nee Fenech
04-08-96	Giacomo Grech	Joseph u Mary Josette nee Pavia
04-08-96	Samuel Saliba	Baskal u Frances nee Dimech
04-08-96	Luke Spiteri	Raymond u Miriam nee Meilaq
04-08-96	James Patrick Cook	Mark u Lucia nee Zammit
11-08-96	Antonella Portelli	Joseph u Salvina nee Caruana
27-08-96	Marija Calleja	Joseph u Joan nee Mifsud
30-10-96	Mario Vella	Michael u Doreen nee Cordina
21-09-96	Amanda Cassar	Mario u Rose nee Caruana
13-10-96	Samantha Grech	Raymond u Josephine nee Portelli
13-10-96	Nathaniel Spiteri	Saviour u Mary Anne nee Zammit
20-10-96	Paola-Marie Vella	Francis u M'Assunta nee Camilleri
20-10-96	Josef Attard	Mario u Angela nee Sultana
03-11-96	Leanne Grech	Anthony u Simone nee Abela
10-11-96	Diana Grech	Joseph u Margaret nee Spiteri
17-11-96	Maximillian Depasquale	Etienne u Miriam nee Azzopardi
17-01-97	Nichollette Borg	Paul u Frances nee Formosa
02-02-97	Larissa Dimech	Louis u Josephine nee Frendo
09-02-97	Andrew James Navarro	Joseph u Grace nee Grech
16-02-97	Anne Marie Portelli	Joseph u Elizabeth nee Spiteri
23-02-97	Maria Elena Cordina	Charlie u Joanne nee Grima
23-02-97	Jasmine Bajada	Joseph u Irene nee Xerri
29-03-97	Sabrina Cini	Mark u Sylvana nee Spiteri
29-03-97	Ayrton Xerri	Mario u Nataline nee Gauci Hampton
26-04-97	Emmanuel Christ Mizzi	Joseph u Carmen nee Tabone
01-05-97	Elyse Mercieca	Joseph u Sonia nee Attard
25-05-97	Nicholas Degiorgio	Atanasius u Maria nee Bonnici
25-05-97	Deborah Fenech	Joe u Anna Maria nee Grech
21-06-97	Anthony Xerri	Raymond u Michelle nee Farrugia
28-06-97	William Joseph Grech	Antonello u Elizabeth nee Brown

## Żwigijiet



## ISEM

10-08-96	Lawrence Sciberras (Sannat) u Francelle Hili
11-08-96	Mario Attard u Tania Cauchi
31-08-96	Paul Anthony Camilleri (Nadur) u Ramona Psaila
10-11-96	Christopher Attard Montalto (Sliema) u Anna Maria Dimech
30-11-96	Salvatore Saliba (Żebbuġ) u Mary Grace Mercieca
05-01-97	Anthony Saliba (Xlendi) u Maureen Anne Camilleri
18-01-97	Ronald Dingli (Għajnsielem) u Doreen Gauci
01-02-97	Richard Attard u Sonia Maria Cefai (Żebbuġ)
08-03-97	Louis Attard u Maria Zammit
15-03-97	Mario Said u Petronella Bonnici
18-05-97	Michael Debrincat u Maria Calleja (Kerċem)
07-06-97	Angelo Muscat (Nadur) u Maria Vella

## Mwiet



01-07-96	Frangisku Bezzina ta' 76 sena
28-07-96	Tarcisja Borg ta' 87 sena
06-08-96	Rita Grech ta' 78 sena
12-08-96	Jesualda Zammit ta' 74 sena
12-09-96	Kelina Lanzon ta' 85 sena
13-09-96	Emmanuel Hili ta' 83 sena
24-09-96	Carmelo Agius ta' 76 sena
03-10-96	Konċetta Theuma ta' 95 sena
04-11-96	Mro Anton Bonnici ta' 66 sena
24-11-96	Francesca Tabone ta' 68 sena
01-12-96	John Tabone ta' 89 sena
18-12-96	Michael Micallef ta' 76 sena
30-12-96	Margerita Farrugia ta' 84 sena
09-01-97	Joseph Cassar ta' 82 sena
10-01-97	Maria Gloria Grech ta' 38 sena
23-01-97	Gorg Borg ta' 73 sena
10-03-97	Antonietta Portelli ta' 91 sena
29-04-97	Lucrezia Cordina ta' 87 sena
26-05-97	Paul Grech ta' 38 sena
10-06-97	Ewkaristiku Cini ta' 63 sena
13-06-97	Alexander Tabone ta' 74 sena
27-06-97	Vincenzo Gatt ta' 89 sena
28-06-97	Sr Marcellina Tabone ta' 50 sena

## L-Ewwel Tqarbina 06-05-97



Attard Larissa, Axiaq Daniela, Azzopardi Melissa, Bugeja Raffaella, Buttiegieg Umberto, Calleja Daniel, Camilleri Silvio, Cassar Paul, Cordina Michael John, Farrugia Conrad Joseph, Farrugia Daniel, Farrugia Manuel, Fenech Trishia, Galea Mark, Galea Renzo, Galea Yana, Magro Joanne, Mercieca Carl, Mercieca Caroline, Mercieca Darren, Micallef Michael, Mizzi Carol Anne, Refalo Mark, Said Luke, Said Nadine, Sciortino Nathalie, Sultana Daniel, Sultana Philip, Tabone Jean Pierre, Vella Bjorn, Vella Christian John, Vella Maria, Xerri Joseph Mario, Zahra Annie, Zammit Christian, Zammit Marita, Zammit Marylyn Joan.



*Grizma ta' l-Isqof*  
08-05-97



Attard Michelle, Attard Richard, Axiaq Clayton John, Azzopardi Kurt, Bajada Aldo, Borg Natalie, Bugeja Liza, Calleja Jonathan, Camilleri Denise, Camilleri Maria, Camilleri Marie Chantelle, Camilleri Simon, Caruana Melissa, Cordina Annabel, Cordina Roderick, Cutajar Caroline Melissa, Debrincat Audrey, Dimech Sarah, Farugia Maxine, Fenech Elliott James, Galea Cynthia, Galea Fabian, Galea Jurgan, Galea Susan, Gatt Mariella, Gatt Nadia Maria, Gauci Giorgino, Grech Antoine, Grech Joanne, Grech Jonathan, Grech Mark, Grech Maximillian, Grech Raymond, Haber Gilbert Mario, Meilaq Christian, Mintoff Mark, Piscopo Leanne, Portelli Ismael Mario, Rapa Vincent Mario, Refalo Romina, Said Sara jane, Saliba Kevin George, Scieluna Pierre Jean, Sciortino Mat-tew, Sultana Marlene, Tabone Claudia, Tabone Sarah Marie, Vella Antonella Marie, Vella Daniela, Vella James, Zahra Sylvianne, Zammit Anthia Ann, Zammit Chris, Zammit Jonathan, Zammit Ruth, Zerafa Monique.

**J. de Bono Printing Press Ltd.**



*For quality printing!*

**1, ST. CORONATO STREET, NADUR, GOZO, NDR 102 - MALTA.**

**TEL / FAX: 552219**

# WERREJ

Sena Ċentinarja.....	3
Tliet Mit Sena Ilu it-Tqeghid ta' l-Ewwel Ġebbla tal-Katidral.....	4
Santa Marija 1897 - 1997.....	9
Il-Matriċi ta' l-Assunta ta' Ghawdex issir Kollegġjata u tibqa' Knisja Parrokkjali.....	15
Tislima lil Santa Marija.....	29
F'Gheluq il-Mit Sena ta' Santa Marija.....	32
Il-Kwadru ta' Sant'Orsula fil-Katidral Ghawdex.....	35
Santa Marija f'Ghajdut il-Maltin u l-Ghawdxin.....	41
L-Arka tal-Patt u l-Assunta.....	51
Xoghol ta' Konservazzjoni u Restawr fuq il-Kwadru tal-Madonna tar-Rużarju.....	53
Dun Anton Grech Qassis Ġdid fil-Parroċċa tal-Katidral.....	56
Bhal Lum.....	56
Tislima lil Sor Marcellina Tabone, Menbru tal-Kommunità Parrokkjali.....	57
Kronaka tal-Parroċċa	
- Maghmudijiet.....	59
- L-Ewwel Tqarbina.....	60
- Żwigijiet.....	60
- Imwiet.....	60
- Griżma tal-Isqof.....	61



**Our festas**

**• OUR LAGER •**



Aktar  
informazzjoni fuq...

<http://www.mid-medbank.com>



L-Aktar  
Klijent  
Importanti  
...INT!



- .....Assi ta' aktar minn **Lm 1,000,000,000**
- .....Aktar minn **1,000,000** tranzazzjoni kull xahar
- .....Ghandna aktar minn **100,000** klijent
- .....U 'l fuq minn **1,000** impjegat
- .....Noffru iżjed minn **100** prodott finanzjarju
- .....Kollha imfasslin biex jaqdu l-bżonnijiet ta' l-aktar klijent importanti... **INT!**



**Mid-Med**  
BANK

**Habib ghal Hajtek**